


Melkunsia



il-Gżejjer

APRIL 1981

Nru 103



HIGH PERFORMANCE PLUS DRIVEABILITY

**HUSKY
DYNA**

This husky truck's got the kind of performance it takes to handle the toughest jobs easily. Built super sturdy throughout, with a tough frame, chassis and drivetrain that assure extra durability. And everything's designed and laid out to make the driver's task easier, reduce driver fatigue, increase driver efficiency.

TOYOTA

debono

Rohan Arch – Zebbug – Tel: 647423

Smile back at her



Smile back at Lady Fortune.
Buy your £M1 lottery tickets today.
142 prizes totalling £M88,900 for
May and June.

May Draw: 1 x £M10,000; 1 x £M4,000; 1 x £M600; 1 x £M200;
1 x £M100; and 20 prizes x £M50 each.

June Draw: 1 x £M50,000; 1 x £M10,000; 1 x £M3,000;
1 x £M2,000; 1 x £M1,000; 1 x £M600; 1 x £M400; 10 x £M100
and 100 prizes x £M50 each.

**CATCH HER SMILE IN TIME
BUY YOUR TICKETS NOW**


il-Gzejjer

APRIL 1981

Nru. 103

Maħruġ
mid-Dipartiment ta' l-Infommazzjoni,
Valletta, Malta

Seminar dwar it-Telekomunikazzjonijiet	2
Korsa Ġdida fil-Marsa	3
L-Energija	7
Imġieba fit-Triq	11
Djar għall-Poplu	12
Il-Jum Nazzjonali	14
Għawdex: Il-Gżira tal-Biedja	16
320 Student-Haddiem Ġdid	18
Rakkont għat-Tfal	21
Għan-Nisa	24
Il-Qrati	26
Jitkellem l-Avukat	28



L-iżvilupp kbir f'kull qasam tal-ħajja Maltija f'dawn l-aħħar snin wassal għal domanda akbar ta' l-elettriku. Il-proġett ta' l-estensjoni tal-Power Station huwa parti mill-proġett l-ieħor ta' żvilupp fil-Menqa li jinkludi l-bini ta' *pipeline* u tankijiet godda għall-ħażna ferm akbar ta' żejt bhala rizerva għall-htigiet tal-produzzjoni ta' l-energija.

(Ara artiklu dwar l-Energija f'paġna 7).

Seminar dwar it-Telekomunikazzjonijiet

NHAR it-Tnejn, 23 ta' Frar, il-Ministru Wistin Abela fetah uffiċjalment Seminar dwar Tariffi fil-Qasam tat-Telekomunikazzjonijiet organizzat mill-International Telecommunications Union (ITU) bil-koperazzjoni ta' Telemalta.

Is-Seminar, li kien organizzat bhala parti mill-Proġett għall-Mediterran u Lvant Nofsani, attendew għalih mas-70 delegat mill-Alġerija, Sawdi Arabja, Bahrain, Ċipru, Dżibuti, Eġittu, Emirati Għarab Magħ-

Fil-laqgħa tal-ftuh il-Ministru Abela għamel diskors għall-okkażjoni fejn fost hwejjeg oħra qal li l-investimenti tal-Gvern Malti fit-Telekomunikazzjoni jixhdu l-importanza ta' dan il-qasam f'Malta bhala pajjiż li qed jizviluppa. Dan jidher mill-fatt li f'dawn l-aħħar għaxar snin ix-xogħol tat-telex minn Malta żdied b'sitt darbiet u t-telefonati ma' barra żdiedu b'għaxar darbiet. Malta għandha sehem attiv hafna fil-Proġett tal-Mediterran u Lvant Nofsani u għalhekk il-Gvern laqa' bil-

W.O. Cutugno, V. Mulè Stagno, C. Cassar, J. Busietta, J. Galea, V. Zahra u T. Roberts. Barra dawn kien hemm ukoll għadd ta' uffiċjali għolja tal-Korporazzjoni Telemalta li attendew bhala osservaturi.

Fl-aħħar jum tas-Seminar, is-Sur Mifsud Bonnici kif ukoll il-membri prinċipali tad-delegazzjoni Maltija ġew mitluba jtkellmu dwar ix-xogħol ta' Telemalta u l-progress li sar fil-qasam tat-Telekomunikazzjoni f'dawn l-aħħar snin u speċjal-



Il-Ministru Abela (lemin) waqt il-laqgħa tal-ftuh tas-Seminar flimkien mas-Sur M. Mili ta' l-ITU u s-Sur A. Seychell, Chairman, Korporazzjoni Telemalta

quda, Ethiopia, Kuwait, Lebanon, Gordan, Marokk, Mawritanja, Libja, Sudan, Somalia, Oman, Tuneżija, Repubblika Demokratika tal-Poplu tal-Yemen, l-Għaqda għall-Helsien tal-Palestina, l-Għaqda Għarbija tat-Telekomunikazzjoni u Malta. Ma' dawn id-delegati attendew ukoll għadd ta' *Lecturers* minn pajjiżi Ewropej — Spanja, Greċja, Ingilterra, Italja, Franza, Repubblika Federali tal-Germanja u Svezja — li kollha indirizzaw lid-delegati dwar diversi oqsma speċjalizzati tat-Telekomunikazzjoni.

ferha l-għażla ta' Dar il-Mediterran għal-laqgħat ta' dan is-Seminar. Is-Segretarju Ġenerali ta' l-ITU, is-Sur M. Mili, wiegeb għad-diskors tal-Ministru Abela.

Wara d-diskorsi tal-ftuh, is-Sur Maurice Mifsud Bonnici, Kap tat-Telekomunikazzjonijiet ta' Telemalta, u Kap tad-delegazzjoni Maltija ġie maħtur bhala ċ-Chairman tas-Seminar. Il-membri l-oħra tad-delegazzjoni Maltija kienu s-sinjuri

ment minn meta x-xogħol internazzjonali għadda mill-Cable and Wireless għal għand il-Korporazzjoni.

Fi tmiem is-Seminar għadd ta' delegati għamlu diskorsi li fihom fahħru bi shiħ il-lokal fejn saru l-laqgħat, l-organizzazzjoni perfetta mill-Korporazzjoni Telemalta kif ukoll l-ospitalità tal-poplu Malti in generali.

Is-Seminar intemm, uffiċjalment nhar il-Ġimgħa, 6 ta' Marzu.

KORSA ĠDIDA FIL-MARSA



Ix-xewqa li fil-Marsa jkun hemm korsa ġdida għat-tigrijiet taż-żwiemel kienet qeghda fuq fomm dawk kollha li jiffrekwentaw dan il-post.

FL-OKKAŻJONI ta' l-Inawgurazzjoni tal-Korsa ġdida għat-tigrijiet taż-żwiemel, is-Sibt 28 ta' Marzu, l-Ministru tax-Xoghlijiet u Sport s-Sur Lorry Sant għamel diskors li fih ta d-dettalji kollha tax-xogħol kbir li kien sar biex il-korsa titlesta kif mixtieq.

“Hames snin ilu, f'Għawdex inawgurajt l-ewwel korsa għat-tigrijiet taż-żwiemel li qatt inbniet f'Għawdex.

“Id-dilettanti Għawdxin kienu talbuna biex nibnulhom korsa. It-talba tagħhom giet milqugħa mill-Gvern Soċjalista u l-korsa inbdiet, tlestiet u sal-lum għadha qed tigi użata.

“F'Malta wkoll, id-dilettanti u s-sidien taż-żwiemel, il-gerrejja u li 'stewards' xtaqu li xi darba fil-Marsa tinbena korsa ġdida u aħjar minn dik li kienet saret mill-Ingliżi aktar minn 100 sena ilu.

“L-appelli għal-korsa ġdida biex it-tigrijiet fuqha jidhru mit-tluq sal-final, (u ż-żwiemel u l-gerrejja ma jstahbewx bis-siġar u l-bini) żdiedu aktar meta t-tigrijiet bis-serkin bdew jżdiedu aktar minn dawk tal-gallop.

“Ix-xewqa li fil-Marsa jkun hemm korsa ġdida kienet fuq fomm dawk kollha li jiffrekwentaw dan il-post fl-istaġun tat-tigrijiet. Ix-xewqa ta' dawn in-nies inbdiet f'talba formali lill-Gvern Malti.

“Qabel l-1971 l-Gvern Nazzjonalista kien gie mitlub u sarulu appelli biex tinbena l-korsa. F'Lulju tas-sena li għaddiet il-Prim Ministru l-Perit Dom Mintoff gie avviċinat minn sidien u dilettanti taż-żwiemel biex il-Gvern Soċjalista jibnilhom korsa ġdida.

“Meta t-talba kienet saret lill-Gvern Nazzjonalista, r-risposta kienet li għad li l-Gvern jixtieq jara korsa lesta, id-dilettanti taż-żwiemel kienu jridu jistennew sakemm Malta tieġu l-Indipendenza għaliex il-Marsa kienet ta' l-Ingliżi.





It-tigrijiet taż-żwiemel issa jidhru mit-tluq sal-final

“Fl-1964, wara li Malta giet mogħtija l-Indipendenza, it-talba għall-bini tal-korsa reġgħet saret lill-Gvern Nazzjonalista. Il-korsa għat-tigrijiet xorta waħda ma setgħetx issir. Il-Marsa baqgħet f’idejn l-Ingliżi. Il-Maltin ma setgħux jidhru fil-Marsa.

“Kif diġà għidt f’Lulju tas-sena l-oħra l-Prim Ministru gie avvinat biex jawtorizza l-bini ta’ korsa għdida. Fi ftit granet wara, delegazzjoni ta’ sidien u dilettanti oħra ltaqgħu mal-Prim Ministru, u miegħu, u f’dik l-istess laqgħa, gie deċiż li l-korsa tinbena.

“Fil-fatt ix-xogħol inbeda fit-12 ta’ Awissu 1980 u f’150 gurnata l-korsa kienet kważi lesta minn kollox biex fuqha setgħet issir l-ewwel tigrija tal-gallop b’gerrejja nisa mill-Ingilterra.

“Il-korsa nbnet mill-haddiema tal-Ministeru tax-Xoghlijiet u Sport b’għajjnuna zghira minn haddiema tal-kuntrattur. Id-disinji wkoll saru minn nies tal-Ministeru li kellhom għajjnuna ta’ esperti Taljani li tawna l-parir tagħhom mingħajr hlas.

“Biex stajna nibnu l-korsa fil-post magħżul kellna ndawwru u nibnu

toroq godda, nibdlu s-sistema tad-drenagg, inneħhu eluf kbar ta’ metri kubi ta’ ħamrija u minflok inqegħdu mal-100,000 metru kubu ta’ materjal tal-barrieri.

“Sal-lum in-nefqa minn naħa tal-Gvern telgħet għal aktar minn £M105,000. Mas-somma minfuqa mill-Gvern hemm somma oħra li s-sidien u d-dilettanti ħarġu minn buthom biex inbnet il-korsa.

“Għad baqa’ xi jsir. Għad irid jinbena l-grand stand, stallel godda u bżonnijiet oħra li l-korsa, moderna u ta’ standard internazzjonali, li aħna flimkien bnejna, jixirqilha.

“Jiena konvint li bir-rieda tajba u bil-għajjnuna ta’ kulhadd il-korsa għat-tigrijiet taż-żwiemel tkun kompluta minn kollox f’qasir żmien.

“L-ispiza għax-xogħol li sar s’issa ma telgħetx aktar għaliex ix-xogħol għamilnieh aħna, ma qabbadniex barranin biex jagħmluh u wżajna r-riżorsi u l-materjal tagħna.

“Wara li aċcertajna ruħna li l-materjal lokali huwa tajjeb għal korsa, is-suggeriment tal-esperti Taljani biex nimportaw mill-Italja materjal hekk imsejjah “speċjali”

ma aċcertajnieh. Id-deċiżjoni tagħna kienet tfigħer li ffrankajna aktar minn terz ta’ miljun lira.

“Dan ma għamilnieh a skapitu tal-korsa, għaliex illum kulhadd jaf u semgħa l-kummenti favorevoli tal-barranin dwar il-lokalità tajba tal-korsa li bnejna.

“L-inawgurazzjoni ta’ din il-korsa, ftit gimgħat biss wara l-inawgurazzjoni tal-ground tal-football f’Ta’ Qali huwa prova oħra ta’ kemm il-Gvern Soċjalista u l-Prim Ministru għandna għal qalbna l-iżvilupp ta’ faċilitajiet sportivi għal Maltin.

“Il-ftuġ uffiċjali ta’ din il-korsa (u tal-ħafna faċilitajiet sportivi li pprovdejna f’pajjiżna u b’mod speċjali fil-Marsa) juri kemm ma kienx fieragħ dak li ktibna fil-programm elettorali tagħna li l-Marsa għandha tkun il-Benniena ta’ l-isport għall-Maltin kollha.

“Illum wiehed jista’ jara għalih in-nifsu kif giet żviluppata l-Marsa, il-faċilitajiet li ġew irrangati u provduti. It-taħriġ taż-żgħażaġ u tfal f’diversi oqsma ta’ sport.

“Minn qatt jista’ jinnega l-fatt li f’dawn l-aħħar snin in-numru ta’

żwiemel fuq il-korsa żdied bit-triplu u n-numru ta' ħfal, żgħażaġh u kbar, li jirkbu ż-żwiemel żdied bil-hafna. L-istess jingħad għal attendenza ta' dawk li jiġu hawn biex jaraw it-tigrijiet.

“Bħal kull sport ieħor, il-Ministeru tiegħi għen u qed iġin l-isport tal-irkib taż-żwiemel. Minn naha tiegħu, il-Prim Ministru u l-Gvern Soċjalista lill-isport tajnieh u qed nagħtuh (bil-fatti u mhux bid-diskors vojti), importanza daqs kemm nagħtu x-xogħlijiet l-oħra li ahna qed nagħmlu għall-iżvilupp ta' pajjiżna.

“Huma għalhekk ingrati, dawk it-talin, li għaliex jarawna nieħdu interess fl-iżvilupp ta' faċilitajiet sportivi u anke nieħdu parti f'attivitajiet joqgħodu jinhlew fit-tgħajjir u l-insinwazzjonijiet. (Li kieku l-irkib taż-żwiemel kien għas-sinjuri biss kif jinsinwaw in-Nazzjonalisti meta l-Prim Ministru jinżel hawn, kieku fil-Marsa ma jkunx hawn il-mijiet ta' żgħażaġh u tfal rikbin iż-żwiemel).

“Wara x-xogħol bla heda li sar ma rridx ma nroddx ħajr lil kull min hadem u għen biex tlestiet opra oħra mwegħda mill-Gvern Soċjalista.

“Tr-ringrazzjament tiegħi jmur għall-Kumitat imwaqqaf mill-Gvern li taht iċ-Chairman, il-kollega tiegħi is-Sur John Dalli, ha ħsieb ix-xogħol tal-bini tal-korsa.

“L-akbar ringrazzjament għandu jmur għall-Prim Ministru, mhux biss għall-pariri siewja li kontinwament ta fit-twettiq ta' dan il-proġett, iżda għaliex kien bis-saħħa tal-ftehim li għamel mal-Gvern Inġliż f'Marzu ta' l-1972 li din il-korsa għat-tigrijiet taż-żwiemel setgħet tinbena hawn-hekk.

“Huwa għalhekk xieraq li l-inawgurazzjoni ta' din il-korsa issir illum waqt li qed niċcelebraw it-Tieni Anniversarju ta' Jum il-Helsien.

“Xieraq għaliex kien bis-saħħa tal-ftehim li sar mill-Gvern Malti mal-Gvern Inġliż u li wassal għal dan il-jum, li ahna u intom stajna nidhlu f'dan il-post bil-liberta kollha, naqilgħu l-art u nibnu korsa ġdida.

“Qabel ma sar il-ftehim li bih Malta akwistat il-Helsien, ftehim li permezz tiegħu l-forzi Inġliżi kellhom iħallu x-xtut tagħna, la ahna u lanqas intom ma kontu tistgħu tidhlu f'dan il-post.

“Hawnhekk setgħu jidhlu biss l-Inġliżi u l-barranin u shabhom. Sal-1971, meta Malta suppost kienet indipendenti, l-Maltin kienu jiġu mkeċċija minn dan il-post mill-Pulizija Militari li armati bil-klieb kienu jduru mal-korsa tal-golf, mal-pitch tar-rugby u tal-football, ikeċċu lil dawk il-Maltin li kienu jiskappaw u jidhlu hawn minn taht il-barbed wire.

“Sal-1971, biex il-Maltin tan-National Sport Board, kienu jużaw xi parti mill-Marsa kienu jridu jiksbu minn qabel il-permess ta' l-Inġliżi.

“Meta f'April 1965, xi Maltin li ħallsu biex jaraw it-tigrijiet, marru fuq il-polo pitch inqala' incident serju meta huma ġew fl-idejn mal-Pulizija Inġliżi u riedu jkeċċuhom 'il barra.

“Hawnhekk kien tal-Inġliżi sal-1971, saħansitra l-post, għal hafna,

għadu magħruf bħala l-Marsa ta' l-Inġliżi.

“Dak li għidt m'għadtux b'disprezz lejn hadd. Iżda biss biex jibqa' magħruf u mfakkar u hadd ma jipprova jbiddel l-istorja u l-fatti.

“Li kieku ma kienx il-Gvern Soċjalista, din il-korsa ma kienetx issir bħal ma, ma sarux affarijiet oħra.

“Inutli li xi hadd iġid li kienet fil-programm elettorali tiegħu u li wegħda, l-fatti jibqgħu dawk li huma li l-korsa l-ġdida saret għall-Maltin mill-Gvern Soċjalista Malti u biex din setgħet issir hawn, Malta riedet tikseb il-helsien shiħ li permezz tiegħu l-Inġliżi telqu wkoll mill-Marsa.

“Huwa pjaċir tiegħi li f'isem il-Prim Ministru għan-nom tal-Gvern Soċjalista niftaħ ufficjalment din il-korsa.”

HORSE CUBES
ta' ANDREWS
huma l-ahjar ikel
għaž-żwiemel tat-tigrija

Iż-żwiemel għandom bżonn dieta sustanzjuża u bilanċjata.
Il-'Horse Cubes' ta' Andrews fihom bilanċ ta' vitamini u protejini biex żiemel dejjem ikun fl-aqwa tiegħu.

Andrews Feeds (Malta) Limited
PROVENDER MILLERS,
VALLETTA ROAD, LUQA.
TEL: 621735

ANDREWS

GĦALF BILANĠJAT ANDREWS GĦAL RIZULTATI AHJAR

AMSTERDAM BRUSSELS CAIRO DUBAI FRANKFURT KUWAIT
LONDON MANCHESTER MUNICH PARIS ROME VIENNA TUNIS
VIENNA ZURICH AMSTERDAM BRUSSELS CAIRO FRANKFURT
KUWAIT LONDON MANCHESTER MUNICH PARIS ROME DUBAI
FRANKFURT KUWAIT LONDON MANCHESTER MUNICH PARIS
ROME TRIPOLI TUNIS VIENNA ZURICH PARIS LONDON CAIRO
ZURICH BRUSSELS CAIRO DUBAI FRANKFURT KUWAIT ROME
TRIPOLI TUNIS VIENNA ZURICH LONDON AMSTERDAM PARIS
AMSTERDAM BRUSSELS CAIRO DUBAI FRANKFURT KUWAIT
LONDON MANCHESTER MUNICH PARIS ROME VIENNA TUNIS
VIENNA ZURICH AMSTERDAM BRUSSELS CAIRO FRANKFURT
KUWAIT LONDON MANCHESTER MUNICH PARIS ROME DUBAI
FRANKFURT KUWAIT LONDON MANCHESTER MUNICH PARIS
ROME TRIPOLI TUNIS VIENNA ZURICH PARIS LONDON CAIRO
ZURICH BRUSSELS CAIRO DUBAI FRANKFURT KUWAIT ROME
TRIPOLI TUNIS VIENNA ZURICH LONDON AMSTERDAM PARIS
AMSTERDAM BRUSSELS CAIRO DUBAI FRANKFURT KUWAIT
LONDON MANCHESTER MUNICH PARIS ROME VIENNA TUNIS
VIENNA ZURICH AMSTERDAM BRUSSELS CAIRO FRANKFURT
KUWAIT LONDON MANCHESTER MUNICH PARIS ROME DUBAI
FRANKFURT KUWAIT LONDON MANCHESTER MUNICH PARIS
ROME TRIPOLI TUNIS VIENNA ZURICH PARIS LONDON CAIRO
ZURICH BRUSSELS CAIRO DUBAI FRANKFURT KUWAIT ROME
TRIPOLI TUNIS VIENNA ZURICH LONDON AMSTERDAM PARIS
AMSTERDAM BRUSSELS CAIRO DUBAI FRANKFURT KUWAIT
LONDON MANCHESTER MUNICH PARIS ROME VIENNA TUNIS
VIENNA ZURICH AMSTERDAM BRUSSELS CAIRO FRANKFURT
KUWAIT LONDON MANCHESTER MUNICH PARIS ROME DUBAI
FRANKFURT KUWAIT LONDON MANCHESTER MUNICH PARIS
ROME TRIPOLI TUNIS VIENNA ZURICH PARIS LONDON CAIRO

AIR MALTA 

L-ENERĠIJA

Il-Korporazzjoni Enemalta twaqqfet mill-Gvern fl-1977 bl-iskop li tiehu hsieb tipprovdi s-servizzi kollha ta' l-enerġija.


Hawn wiehed irid jifhem li, barra l-użu ta' l-elettriku, gass u pitrolju go djarna, is-servizzi ta' l-enerġija jridu jlahhqu wkoll ma' domanda ferm ikbar — dik ta' l-industrializzazzjoni tal-pajjiż: ingeni ta' kull xorta, ajruplani u vapuri, fabbriki, u kif ukoll ma' l-industrija tat-turizmu — lukandi u appartamenti.

L-enerġija u s-sorsi li minnha tigi, hi s-sugġett l-aktar diskuss fl-aħbarijiet ta' kuljum. L-enerġija, jew in-

nuqqas tagħha, dejjem kienet il-kangun prinċipali ta' hafna nkwiet li nqala' u għadu jinqala' bejn in-nazzjonijiet.

Is-sorsi prinċipali ta' l-enerġija huma: mill-ilmijiet tax-xmajjar (hydro-electric plants), mill-użu tal-faħam u miż-żejt, u kif ukoll minn dik nukleari. Izda s-sors ta' enerġija l-aktar imfittex huwa dak taż-żejt. Il-petrol, diesel, pitrolju u gass ilkoll huma prodotti meħudin miż-żejt.

Il-Ministru ta' l-Iżvilupp, Enerġija, Port u Telekomunikazzjonijiet, is-Sur Wistin Abela, minn dejjem għamel enfasi fuq il-htieġa li Malta



L-impjant tal-gass f'Birzebbuga fejn isir l-ibbottiljar tal-gass fic-cilindri industrijali u domestiċi. Dan l-impjant gie mkabbar biex Malta jkun hawn hażna ta' 80 ġurnata

għandha jkollha hażna adekwata ta' żejt u gass sabiex tkun tista' tilqa' kull kriżi li tista' b'xi mod taffettwa l-provvista meħtieġa ta' kuljum.

● ESTENSJONI TAL-POWER STATION

L-iżvilupp kbir f'kull qasam, flimkien ma' titjib kontinwu fil-qasam soċjali tul dawn l-aħħar snin għollew id-domanda għall-elettriku.

Id-djar tagħna llum huma ikoll attrezzați b'apparat ta' l-elettriku l-izjed sofistikat. L-industrija u t-turizmu qegħdin ukoll kull ma jmur jitolbu kwantitajiet dejjem akbar ta' enerġija elettrika.


Minn kapaċità ta' 115 megawatt fl-1971, il-kapaċità tal-generazzjoni elettrika f'Malta bħalissa hija ta' 127

**L-oqsma ta'
l-elettriku,
gass u żejt
illum huma
tal-poplu**

megawatt u din mistennija tikber b'żieda ta' 60 megawatt permezz ta' żewġ turbo alternators oħra. Dan naturalment se jgħib miegħu żieda fil-konsum ta' żejt.

Qabel fil-Power Station kien hemm hażna ta' 25,000 tonnellata li kienet isservi biss għal madwar 50 jum. Issa l-Gvern għadu kemm bena żewġ tankijiet kbar oħra li ždiedu l-hażna b'20,000 tonnellata oħra — jgħifieri riserva addizzjonali ta' 40 jum ieħor bir-rata preżenti. Sadanittant il-Gvern qed ukoll jippjana biex jintroduċi wkoll l-użu tal-faħam għal generazzjoni ta' l-elettriku.

Il-proġett ta' l-estensjoni tal-Power Station huwa parti mill-proġett l-ieħor ta' żvilupp fil-Menqa fejn issa se jkunu jistgħu jibdeu jidhlu vapuri ta' 30,000 tonnellata biex iħottu ż-żejt. Mill-Menqa ser jinbena



L-installazzjoni "31 ta' Marzu 1979" f'Birzebbuga minn fejn jiġu provduti l-biċċa l-kbira tal-bżonnijiet għal prodotti taż-żejt li jinhtieg għal konsum lokali kif ukoll għall-użu ta' l-avjazzjoni ċivili

'pipeline' ta' erba' mitt metru li jwassal iż-żejt mill-vapuri għat-tankijiet tal-Power Station.

● IL-GASS

Kemm għat-tisjir, kif ukoll għall-industrija generali, l-użu tal-gass huwa nadif, effiċjenti u ekonomiku.

Il-Gvern permezz ta' l-Enemalta għab 4 tankijiet kbar li jesgħu mal-150 tunnellata l-wiehed u bena sfera ta' 320 tunnellata. Fejn fl-imġhoddi l-ħażna tal-gass f'Malta kienet biss ta' 800 tunnellata, issa giet ta' bejn 2,300 u l-2,400 tunnellata, jiġifieri minn ħażna ta' mhux aktar minn **ħmistax-il gurnata** issa għandna ħażna ta' **kwazi tmenin gurnata**.

Illum il-gurnata l-konsum tal-gass tant **zied illi qegħdin johorgu bejn l-2,500 u t-3,000 ċilindru kuljum**. Dawn jiġu bbottiljati fl-impjant ta' l-Enemalta f'Birzebbuga.

● IX-XIRI U L-ĦAŻNA TAŻ-ŻEJT

Ix-xiri, raffinar, ħażna u distribuzzjoni taż-żejt, illum huma kollha f'idejn il-poplu. Minkejja l-krizijiet

li ltaqgħu magħhom pajjiżi oħra ferm akbar minn Malta, ahna qatt ma ġejna neqsin minn dan il-prodott tant essenzjali. Għall-kuntrarju, il-prezzijiet iżammju f'livelli raġonevoli u Malta qiegħda sservi ta' ċentru ta' ħażna għall-kumpaniji barranin.

F'dawn l-aħħar snin, kemm ilha li nqalgħet il-krizi taż-żejt, kull pajjiż għamel l-almu tiegħu biex kemm jista' jkun jaħżen żejt kemm jiflaħ. Irraġuni għal din hija ovvja; għaliex aktar ma jkollok żejt maħżun f'pajjiżek, aktar ikollok rasek mistrieħa jekk jinqala' xi għawg li jista' jwassal għal xi waqfien fil-provvista ta' dan il-prodott hekk essenzjali.

Minn dejjem kienet il-policy tal-Gvern li f'ħaġa tant importanti bħal ma hi l-provvista taż-żejt ma jiddependix bħal ma kien isir qabel mill-kumpaniji taż-żejt li kienu jfornu lil Malta bil-bżonnijiet tagħha.

Fuq kollox, meta nqalgħet il-krizi ta' l-1973, il-kumpaniji barranin qalu lill-Gvern "mhux se nagħtukom iżjed żejt, m'għandniex żejt x'nagħtukom". Il-Gvern qallhom, "Jekk m'għandkomx żejt x'taġħtuna, hawnhekk lilkom m'għandniex bżonnkom. Tistgħu titilqu minn

issa stess." Kien għalhekk li l-Gvern mill-ewwel iddeċieda li jieħu l-kontroll kollu f'idejha u għamel arrangamenti mal-kumpaniji biex jakkwis-ta minn għandhom il-facilitajiet li huma kellhom għall-ħażna u d-distribuzzjoni tal-prodotti taż-żejt.

Dawn il-facilitajiet, fil-biċċa l-kbira tagħhom, huma konċentrati fin-naħa t'isfel ta' Malta madwar il-Port ta' Marsaxlokk. Minn dawn l-installazzjonijiet jiġu fornuti l-biċċa l-kbira tal-bżonnijiet lokali għal prodotti bħal petrol, diesel, pitrolju u gass li kollha huma parti essenzjali għall-ħajja ta' kuljum.

Peress li hawn Malta akkwistajna bosta installazzjonijiet mingħand organizzazzjonijiet diversi, li kull waħda minnhom kellha 'pipeline' u mollijiet differenti, l-Enemalta kellha ssib mezz biex dawn l-installazzjonijiet jiġu integrati kemm jista' jkun f'sistema waħda.

● HAS-SAPTAN

L-akbar installazzjoni għall-ħażna taż-żejt li hawn Malta hija dik magħrufa bħala ta' Has-Saptan. Din l-installazzjoni HI KOLLHA KEMM HI TAHT L-ART u kienet inbniet għal ħabta tal-bidu tas-snin 60 u giet f'idejn l-Enemalta għall-aħħar ta' l-1978. Dan il-kumplex għall-ħażna taż-żejt huwa xogħol ta' inginerija tassew ikkomplikat. It-tħaffir sar bix-xogħol biezal tal-ħaddiem Malti li għal snin shaħ ħaffer mini twal fil-blat li mill-Port il-Kbir jibqgħu sejr in sa Marsaxlokk. Mill-bokka, jew entratura prinċipali f'Has-Saptan, il-mini jinzlu sa livell ta' 200 pied taht l-art. L-ewwel ma jolqtok meta tinzel fil-livell t'isfel, huwa l-enormità u t-tul tal-mini u l-kanen, jew pajpijiet, li għaddejjin minnhom.

It-tagħmir kollu installat — dwal, pompi, eċċ. huma kollha 'flame-proof'. Saħansitra, l-ingenji li jinzlu hemm isfel iridu jkunu speċjali b'makni li jaħdmu mingħajr 'spark'.


Sadanittant, imħaffrin gol-blat fuq kull naħa tal-mina prinċipali hemm għadd ta' tankijiet enormi li wħud minnhom jesgħu 16,000 tunnellata żejt, kwazi 3,900,000 gallun, kull wiehed.

Illum il-ħaddiema kollha f'Has-Saptan huma Maltin, u jekk fil-bidu kienu ġew trasferiti minn mas-Servizzi għal ma' l-Enemalta kienu mħassba għax forsi hasbu li f'din l-

installazzjoni ser jonqsilhom ix-xogħol, issa jafu li llum parti sew mit-tankijiet jinsabu mimlijin bil-prodotti taż-żejt. Sar ftehim mad-ditta Jacorossi dwar hażna ta' żjut u 'bunkering' ta' vapuri bil-ghan li titwaqqaf kumpanija li tagħmel użu iżjed intensiv mill-facilitajiet li għandna u tiżdied l-attività tal-'bunkering' li thalli l-qliegħ għall-poplu.

Meta l-Gvern kien ha din l-installazzjoni ta' Has-Saptan f'idejha, hu kien konvint li x-xogħol, li jsir f'installazzjonijiet simili barra minn Malta f'portijiet oħra bħal Rotterdam, Genova u Marsilja, seta' jsir faċilment hawn Malta wkoll l-aktar minhabba l-qagħda strategika tagħha f'nofs il-Mediterran.

Sadanittant l-Enemalta qiegħda dejjem tagħmel kemm tista' biex flimkien mal-Gvern issib tixtri l-aħjar żejt u l-prodotti tiegħu. Ta' min iġhid ukoll li minbarra li tipprovdi lin-Nazzjon bl-enerġija mill-formi konvenzjonali, l-Enemalta qiegħda tagħmel ukoll hilitha biex jitkompla l-istudju u r-riċerka għal forom oħra ta' enerġija mhux konvenzjonali — jiġifieri bħal dawx mill-qawwa tar-riħ u dik tax-xemx.



It-tankijiet taż-żejt tal-Kumpanija San Lucian Oil Company Ltd li twaqqfet dan l-aħhar bejn l-Enemalta u l-Kumpanija Taljana Jacorossi

**FOR SERVICE AND SATISFACTION
REFER YOUR GALVANISING REQUIREMENTS
TO
MALTA DRYDOCKS**


ENQUIRIES TO:

**MARKETING AND SALES MANAGER
NEW BUILDING SECTION**

**Tel: 822451 (Ext: 308, 500)
822491**

Aktar faċli bic-cheque book



 **Bank of Valletta
Limited, Malta**

B'ferghat ma' Malta u Għawdex.
Il-Bank girien tiegħek.

IMĠIEBA FIT-TRIQ



- Jekk ma jkunx hemm muri xort'ohra t-traffiku fuq it-triq prinċipali għandu d-dritta fuq it-traffiku (1) li jkun qed jaqsam (2) li jkun diehel, jew (3) li jkun ser iħalli t-triq prinċipali.
- F'salib it-toroq (jew għaqda ta' triq prinċipali ma' triq sekondarja), it-traffiku fuq it-triq sekondarja għandu jagħti d-dritta lit-traffiku li jkun għaddej fit-triq prinċipali jew li jkun ħiereg minnha.
- F'salib it-toroq (jew għaqda ta' toroq ta' importanza ekwivalenti ta' traffiku), għandha tingħata preċedenza lill-vetturi fuq in-naħa tax-xellug. Izda, fejn it-toroq jiltaqgħu flimkien f'ghamla T, it-traffiku li jkun fit-triq id-dritta jkollu preċedenza fuq dak tat-triq l-oħra.

- B'mod ġenerali, ma hemm l-ebda dritt tat-triq *mar-roundabout*, u r-regola tapplika li '**min jasal l-ewwel, jinqeda l-ewwel**'. Izda, fil-każ ta' żewġ vetturi li jkunu qed jagħmlu użu ta' l-istess mogħdija tar-*roundabout* fl-istess waqt, **għandha tingħata preċedenza lill-vettura li tkun fuq il-lemin**.
- Meta żewġ vetturi li jkunu sejrin f'direzzjoni opposta jiltaqgħu f'parti dejqa ta' triq, dak li jkun l-aktar qrib tal-parti l-wiesgħa tat-triq **għandu jregġa' lura biex iħalli l-vettura l-oħra tghaddi**.
- Agħti preċedenza minnufih lil *fire-engines*, ambulanzi u vetturi tal-pulizija jew ta' emerġenza li jkunu qed j avviciinaw id-direzzjoni tiegħek; f'każ bħal dan, **suq lejn ix-xellug, u jekk ikun meħtieġ ieqaf għal kollox**.
- Tabbużax mid-dritt għat-triq jekk ikollok raġuni li tissuspetta li l-vettura l-oħra ma tkunx ser iċċedi l-preċedenza. Int, għandek dejjem ir-responsabbiltà li tiskansa xi inċident.
- Jekk tkun fid-dubju — **agħti d-dritta lil haddiehor**.

**WE SERVICE
INDUSTRY...**



**We practically meet all its requirements in
FIBREGLASS AND SHEET METAL WORK**

We also manufacture

All types of Steel Office Furniture; Industrial Machine Stands & Clothes Lockers; Working Tables and Benches; Airconditioning Duct Work; Kitchen Units; Hoods and Canopies; Industrial and Library Shelving; Garage, Store and Factory Doors; Galvanized Steel Doors and Windows; Steel Partitions; Fibreglass Water and Fuel Tanks – 50 to 1,000 gals capacity Speed Boats and Dinghies



F.G.P. LIMITED

49, VALLETTA ROAD, LUQA.
TELEPHONE 24181, 25527 CABLES: FIBLAS MALTA

Specialists in

- FIBREGLASS
- SHEET METAL JOBBING
- LIGHT ENGINEERING



BIL-LEJL, meta tieqaf jew tipparkja, qis li l-vettura tiegħek tkun tidher sewwa.

DJAR GHALL-POPLU



Bini modern imtella' mill-Gvern Soċjalista - flok bini perikoluz fil-Belt Valletta

Fl-1971 dan il-Gvern kien sab ma' wiċċu nuqqas kbir ta' djar. Kienet sitwazzjoni tassew kerha u kienet għalhekk meħtieġa ħidma kbira biex wieħed itaffi l-problema.

TNEHHIJA TA' 'SLUMS'

Kienet id-determinazzjoni tal-Gvern li jagħmel minn kollox biex ikun hawn aktar djar. Għalhekk dan mill-ewwel ha l-passi neċessarji sabiex jithaffef ix-xogħol fuq il-bini li sab diġà mibdi mill-amministrazzjoni ta' qabel. Fl-istess hin il-Gvern beda jibni blokki godda ta' djar u appartamenti. 'Slums' u kerrejjet li anqas biss kellhom faċilitajiet sanitarji bdew jitwaqqgħu biex flokhom jittellgħu appartamenti godda mghammra bil-faċilitajiet kollha meħtieġa.

Hawn ta' min isemmi li meta l-Gvern beda jneħhi dawn is-'slums', huwa kien sab atteggjament negattiv mill-abitanti li kienu jgħixu fihom għaliex hafna minnhom ma riedux jiċċaqalqu biex imorru f'postijiet aħjar. (L-istess atteggjament kien ġara fis-snin hamsin meta dan il-Gvern kien ta' bidu għat-tneħhija tas-'slums'). Il-bini umdu u mudlam kien dallam ukoll l-imħuh ta' dawk li kienu jabitaw fih. Għalhekk, l-abitanti ta' l-Arċipierku u d-Due Balli ġewwa l-Belt, dawk tal-Marsa u dawk ta' Okella Agius ġewwa l-Hamrun riedu lil min ifeħmhom u jikkonvinċihom li dak li kien se jsir kien għall-aħjar tagħhom.

Riżultat ta' din il-hidma mill-Gvern kien li llum ma' l-1,000 familja, li qabel kienu jghixu f'gabubi mudlama, issa qeghdin ighixu f'appartamenti, bil-kumditajiet kollha li wiehed ghandu jistenna f'dar tas-seklu ghoxrin.

L-AWTORITÀ TAD-DJAR

F'Ottubru ta' l-1976 il-Gvern waqqaf l-Awtorità tad-Djar bil-ghan li tiżviluppa, tinkoraggixxi u tiffinanzja l-iżvilupp u l-amministrazzjoni ta' oqsma tad-djar residenzjali, kif ukoll sabiex thaddem l-iskema tal-'Home Ownership'.

Meta twaqqfet l-Awtorità tad-Djar, din introduciet sistema għda ta' punti, biex biha jigi stabbilit il-kriterju ta' tqassim ta' flats u djar. L-Awtorità kienet qiegħda mhux biss tipproċessa l-applikazzjonijiet li tirċievi, iżda wkoll tagħmel 'assessment' tal-post u tagħmel kull xogħol iehor in konnessjoni mal-kuntratt għall-bejgħ.

L-Awtorità qed tbiegħ ukoll postijiet residenzjali okkupati lil dawk l-applikanti li juru li jixtiequ jixtru r-residenza tagħhom. F'dawn iż-żewġ każi l-Awtorità tagħti sussidju fuq ir-rata ta' mghax tas-self li l-applikant jista' jkun jehtieglu jagħmel. Dan is-self isir mill-Lohombus Corporation Limited.

BĊEJJEĊ TA' ART U DJAR

L-Awtorità tad-Djar tagħti wkoll b'ċens perpetwu bċejjeċ ta' art għall-

bini. F'dan il-każ din ukoll tissusidja r-rata ta' l-imghax fuq is-self li jkun jista' jithallas b'rata fissa ta' kull xahar. Flimkien ma' tqassim ta' plots, l-Awtorità tista' tibni wkoll postijiet residenzjali għall-poplu.

Sadanittant, l-Awtorità tad-Djar, minn żmien għall-iehor, thoss in-neċessità li temenda l-policy tagħha.

Fil-fatt, dan l-aħħar, din haġet policy għda u, permezz tagħha, bċejjeċ ta' art għall-bini u djar għall-bejgħ, jingħataw mhux iżjed fuq sistema ta' punti, iżda jitolgħu bil-polza minn fost l-applikanti. Madankollu, il-flats għall-bini baqghu fuq sistema ta' punti li din ukoll għet emendata skond il-htigijiet ezistenti tal-problema tad-djar.

The aerial for **COLOUR T.V. RECEPTION**
that no imitations can beat.

Altec

BIG PERFORMANCE
"X" **Multibeam**
TV-aerials MADE IN MALTA.

Super Special SEVEN STAR AERIALS, with the highest Gain up to 18 dB.
for the perfect reception of Clear Pictures in COLOUR/Black and White.

Are available with Galvanized plastic coated Screen or 8 reflectors.

Optional, can be supplied with a 20 dB. Booster incorporated.

ACCEPT ONLY THE BEST SEVEN STAR ALTEC "X" MULTIBEAM AERIALS

designed in West Germany.

wide-band UHF TV-aerials 470-790 Mcs

BAND IV—V Type 'X'
Screen reflector.



- High Grain and Bandwidth.
- Gold Anodised Aluminium.
- Solid Director Elements for rigidity and minimum wind resistance.
- No Image contours on COLOUR reception.
- Galvanized, Plastic Coated reflector pannels.
- All screwed assembly, gives no picture flatter.
- Double Grip Pole Clamp prevent Weather Vane effect.

Type	Channel	Elements
EB 21/68/95	21-68	95

for Optimum results in fringe reception areas.

Sonim antenna amplifiers.

FOR TELEVISION and F.M. AERIALS — T.V. COAXIAL CABLE — AMPLIFIERS (Boosters) and ACCESSORIES

"MICAR" ST. MONICA STREET, G'MANGIA — PIETA' - MALTA. TEL: 27411

E. CALLEJA & SONS

AGENTS IMPORTERS & DISTRIBUTORS

of

Electrical & Water Fittings

ECS

241 MSIDA STR., B'KARA

7 FLEUR-DE-LYS RD., B'KARA

TEL: 40341—40342



Il-President tar-Repubblika Dr Anton Buttigieg jispezzjona l-Gwardja ta' l-Unur

IL-JUM NAZZJONALI

Iċ-Celebrazzjonijiet biex jigi mfakkar it-Tieni Anniversarju ta' Jum il-Helsien — il-Jum Nazzjonali, laħqu l-aqwa tagħhom nhar it-Tnejn 30 ta' Marzu meta l-Prim Ministru Dom Mintoff, akkumpanjat mis-Segretarju Ġenerali tal-General Workers' Union, is-Sur George Agius xeghel il-Huggieġa tal-Helsien fuq l-Għolja tal-Helsien fil-Birgu fost l-applawsi u ċ-ċapċip ta' eluf kbar ta' nies li ħonqu l-inħawi ta' fejn saru ċ-ċelebrazzjonijiet.

Il-Huggieġa tal-Helsien inxteġhlet wara diskors li l-President tar-Repubblika Dr Anton Buttigieg għamel għal din l-okkażjoni u wara li huwa poggja bukkett fjuri fuq l-Għolja tal-Helsien akkumpanjat mid-daqq ta' l-Innu Malti u mis-salut tal-Gwardja ta' l-Unur komposta minn membri tat-Task Force.

Minn kmieni wara nofs in-nhar Xatt ir-Rizq u Triq 31 ta' Marzu 1979, fil-Birgu kienu mahnuqa minnies biex jattendu għal din iċ-ċerimonja li qabilha ttella' programm taħt l-isem 'Imħabba u Sliem'. F'dan il-programm hađu sehem gruppi folkloristiċi barranin u kantanti Maltin. Hadet sehem ukoll il-Banda 'San Ġorġ' ta' Bormla.

Il-folla laqgħet b'ċapċip kbir il-wasla tal-President tar-Repubblika Anton Buttigieg u l-Prim Ministru Dom Mintoff.

Il-Prim Ministru u s-Segretarju Ġenerali tal-General Workers' Union xegħlu l-Huggieġa tal-Helsien, poggew bukketti ta' fjuri fuq l-Għolja tal-Helsien, segwiti mill-Ministri, mistednin, Korpi Diplomatċi, Għaqdiet u Organizzazzjonijiet.

L-attivitajiet sportivi in konnessjoni mal-festi ta' Jum il-Helsien laħqu l-quċċata tagħhom nhar il-Hadd 29 ta' Marzu meta fl-Istadium Nazzjonali Ta' Qali, kien hemm atletika, ginnastika u wirjiet kulturali.

L-ghada it-Tnejn, eluf ta' tfal ta' l-iskejjel attendew fl-Istadium għal nofs ta' nhar attivita sportiva taħt l-isem 'Malta Żagħżuġha — Malta f'Saħħitha', li għaliha attenda l-Ministru ta' l-Edukazzjoni Dr Philip Muscat li wkoll ippreżenta l-premijiet lir-rebbieha.

Nhar it-Tlieta 31 ta' Marzu, intlagħbet partita football bejn it-team militari Taljan u Għazla mill-Għaqdiet li hađu sehem fit-Tazza ta' Jum il-Helsien.


Dak in-nhar stess, wara nofs in-nhar kien hemm ukoll Regatta mid-Dwana għal Xatt ir-Rizq fil-Birgu.

Nhar il-Hadd 29 ta' Marzu, l-Ministru tax-Xogħol Għajnuna Soċjali u Kultura, s-Sinjorina Agatha Barbara, fethet uffiċjalment il-Mużew ta' l-Istorja Politika fil-Birgu.




Folol kbar attendew għall-programm "Imħabba u Sliem"


Attivitajiet sportivi fl-Istadium Nazzjonali f'Ta' Qali



Il-Prim Ministru u s-Segretarju Ġenerali tal-General Workers' Union xegħlu l-Huggieġa tal-Helsien, poggew bukketti ta' fjuri fuq l-Għolja tal-Helsien, segwiti mill-Ministri, mistednin, Korpi Diplomatċi, Għaqdiet u Organizzazzjonijiet.



Misrah il-Helsien u Bieb il-Belt mahnuqa bin-nies għall-Ispettaklu Kulturali



Regatta mid-Dwana għal Xatt ir-Rizq fil-Birgu

Il-Mużew ta' l-Istorja Politika



GHAWDEX, IL-GŻIRA TAL-BIEDJA

SA minn dejjem, Ghawdex kien igawdi l-isem ta' Gżira hadranija u ghanja u bl-eghlejjel u l-frott. Sa mill-ibgħad żmenijiet, poeti u kittieba barranin faħħru l-arja tajba u bnina tagħha kif ukoll ir-raba' għammieli li għandha maħdum bil-għaqal u bis-sengħa minn dirgħajn il-bdiewa Ghawdxin.

Il-biedja kienet minn dejjem l-industrija ewlenija tal-Gżira ta' Calypso u għajn ta' ġid u riżq għall-popolazzjoni tagħha. Mhux ta' b'xejn illi taħt l-arma tagħha ta' Tliet Għoljiet jidher il-motto bil-Latin li jgħid hekk: "Fertilis ab undis caput effero" li, bil-Malti, jista' jfisser b'dan il-mod: "Għammiela, jiena narfa' rasi minn qalb il-mewg".

Il-kuluri li ssoltu jintużaw fil-pittura ta' din l-arma jkomplu jsaħħu dan it-twemmin. L-għoljiet huma miżbugħin kollha aħdar ċar, haġa li turi l-prerogattiva prinċipali ta' din il-Gżira ementement agrikola. Il-kulur li jintuża taħt it-Tliet Għoljiet huwa dejjem ikhal ċar biex juri li hija Gżira mdawra bil-baħar, haġa li tkompli ssebbahha u tagħmilha

dejjem aktar pittureska. Fuq il-lemin, taħkem ix-xena kollha, tidher kewkba tilma qawwi biex turi li Ghawdex hija Gżira tal-paċi, paċi li titnissel, l-iktar mill-ħdura u mid-dehriet sbieħ tan-Natura.

Fis-sena 1913, it-Tabib Giovanni Gulia, studjuż u patrijott li kien jaf tajjeb lil Ghawdex u l-psikoloġija tal-Ghawdxin, hareġ ktejjeb bit-Taljan li jismu "Gozo". Il-ktejjeb, barra li jagħti tagħrif storiku dwar Ghawdex, jikkellem dwar l-industrija żgħira u tradizzjonali tal-Gżira bħalma huma dawk tal-qoton, tal-bizzilla, ta' l-inbid, tal-ġbejniet, ta' l-ilma żahar, tal-għasel, tal-kpiepel tal-gummar, tal-qwieleb tas-simar, ta' l-imwies żgħar u kbar u, saħansitra, tal-kwiener tal-ġebbla għat-

tisjir. Izda l-awtur juri hila speċjali meta jiġi biex jikkellem dwar l-akbar industrija li għandu Ghawdex, jiġifieri dik tal-biedja. Hawnekk isemmi l-ħidma u l-bżulija tal-bdiewa Ghawdxin li seħħilhom irawwmu varjetà kbira ta' dwieli li jagħtu nbid mogħgub wisq, l-iktar minn dawk li jifhemu. Huwa jsemmi wkoll xi prodotti li tagħti l-art Ghawdxija bħalma huma l-qamħ, ix-xgħir, il-ful, iċ-ċicċri, qamħirrum, il-basal, il-bettieħ, id-dulliegh, il-kaboċċi, it-tewm, il-krafes, il-pitravi, il-karawett, l-ispinaci u oħrajn.

Fost il-frott isemmi l-frawli Ingliża li tiġi mill-ġonna tal-Pergla, ħdejn Ghajn Barrani, ġewwa x-Xagħra; il-laring, il-lumi, il-hawħ, in-naspli, il-langas, it-tuffieħ, il-bajtar ta' San



Il-bidwi Ghawdxi qed igawdi wkoll mis-sistema ġdida ta' esportazzjoni u barra li qed jiehu prezz ġust ta' xogħlu, qed jithallas daqs il-bidwi Malti minkejja l-ispejjeż tat-trasport minn Ghawdex għal Malta

Gwann u dak tax-xewk, il-harrub, ir-rummien, u l-mandolina. Izda huwa jilmenta illi s-sigar tač-čawsri, li kien hawwel il-Gvernatur Reid, ftit u-xejn kien baqa' minnhom, fil-waqt illi l-kultivazzjoni tas-sigar taž-žebbuġ kienet limitata hafna. Huwa jaffronta l-problemi ta' l-agrikoltura f'Għawdex bi prečizjoni ta' espert. Dr Gulia jghid illi l-aqwa problema li għandha l-biedja f'Għawdex huwa t-taqsim żejjed ta' l-egħlieqi. L-egħlieqi jittqassmu u jerggħu jittqassmu meta jintwirtu mill-missier għall-iben. Din id-diviżjoni u sottodiviżjoni ta' l-egħlieqi għandha l-vantaġġi tagħha. Il-vantaġġ qiegħed fil-fatt illi l-bidwi jista' jiehu iktar hsieb l-għalqa čekjkna tiegħu. Mill-banda l-oħra l-izvantaġġ jinholoq mič-čokon tal-għalqa stess billi fiha ma jkunx jista' jintuża tagħmir u makkinarju effiçjenti biex tkun tista' tinhadem.

L-awtur jittellem, saħansitra, dwar il-klima ta' Għawdex u dwar il-kompożizzjoni tal-ħamrija Għawdxija. Dan jagħmlu biex ikompli jsaħħaħ it-teži tiegħu illi Għawdex, fuq kollox, hija Gżira tal-biedja. Dwar il-klima tal-Gżira jghid li din hija tajba għall-aħħar, haġa li tghin

mhu ftit ukoll għat-tkabbir ta' l-egħlejjel. Dwar il-ħamrija Għawdxija huwa jistqarr illi din fiha l-gir, it-tafal u r-ramel. L-egħlieqi li l-ħamrija tagħhom fiha l-gir u t-tafal jinfirxu ma' bičča ġmielha tal-Gżira. Izda, fuq kollox, il-ħamrija Għawdxija hija hekk għammiela u tagħti għelejjel hekk abbondanti mħabba l-'fosfati' li huma prezenti sewwa ma' kullimkien fir-raba' tal-kampanja. Il-kittieb isejjes il-kitba tiegħu fuq il-fehma ta' ġeologu magħruf, il-Professor Carlo De Stefani. It-trattat ta' De Stefani kien jismu 'I Fosfati di Malta'.

FACILITAJIET GODDA

Qabel dawn l-aħħar snin, il-facilitajiet għall-bdiewa f'Għawdex jew ma kinux jeżistu jew kienu f'kondizzjoni mill-agħar. Gvern Soçjalista bħalma għamel f'Malta ha hsieb sabiex jagħti lill-bdiewa Għawdxin l-istess facilitajiet li ngħataw lill-bdiewa Maltin. Dawn il-facilitajiet jinkludu:

- Pitkalija Ċentrali
- Biččerija Moderna

- Mhažen tal-Friża
- Makna li tiproduči s-silġ

Bis-saħħa ta' dan kollu, il-bdiewa u s-sajjieda Għawdxin ingħataw l-għajnuna biex ibiegħu dak li jiproduču mix-xogħol tagħhom u fl-istess hin jaħżnu fl-aħjar kondizzjoni dak li għal mument jibqa' żejjed.

Is-sistema ġdida ta' esportazzjoni tal-patata u l-basal li ntroduča l-Gvern Soçjalista žgur li serviet ta' ġid kbir għall-bdiewa f'Għawdex. Hafna huma dawk li jiftakru x'kien ġara qabel l-elezzjoni ta' l-1971, meta kwantitajiet ta' patata u basal, minħabba nuqqas ta' nteress u heġġa minn min kien imexxi, baqgħu ma' wičč il-bidwi b'telf kbir ta' flus għalih.

F'Għawdex ukoll sar hafna taħwil ta' sigar, kemm tal-frott kif ukoll dekorattivi, biex barra li tiżdied il-produzzjoni jkompli jissebbaħ l-ambjent. Il-bdiewa Għawdxin ġew inkoraġġiti permezz ta' għajnuna finanzjarja għall-bini ta' ġwiebi biex tikber il-ħażna ta' l-ilma fl-egħlieqi tagħhom.

IL-BANK TAD-DEM

Id-demmm hu il-ħajja

Id-demmm kollu li johrog mill-Bank tad-Demm ta' Malta jingħata mingħajr hlas fi fliexken tal-ħgieg tip Baxter. Dawn il-fliexken jintużaw darba biss. Id-demmm ikun proçessat u meħlus minn diversi mard speçifiku, hekk kif mitlub mir-Regolamenti Internazzjonali dwar il-Banek tad-Demm.

Ta' min wieħed ifakkar, illi meta wieħed jagħti d-demmm dan id-demmm irid l-ewwel jgħaddi minn hafna tests sabiex ikun jista' jingħata lil xi pazjent. Dawn it-tests fil-laboratorju jieħdu žmien twil.

Id-Direttur tal-Bank jappella bil-qawwa lill-pubbliku generali, u partikolarment lill-Kapijiet ta' ditti, dipartimenti, organizzazzjonijiet, ečč. sabiex dawn jibagħtu lill-impjegati tagħhom biex jgħatu d-demmm; għaliex it-talba għal dan id-demmm hi dejjem akbar milli jkollu maħżun l-Bank.

M'hemmx haġa eħfef milli meta inti tagħti d-demmm. Tassew sempliçi u ma thoss l-ebda ugigh.

Ikun ta' sodisfazzjon kbir għalik meta tkun taf li d-demmm tiegħek sejjer isalva ħajja oħra.

Meta tagħti d-demmm, jingħatalek il-'group' tad-demmm tiegħek.

Id-demmm hu l-ħajja. Għati r-rigal tal-ħajja! Mur il-Bank tad-Demm, Europa Centre, il-Furjana. Tel. 20130.

Hidma tal-Gvern fl-Edukazzjoni

320 STUDENT-HADDIEM ĠDID

Nhar it-Tnejn, 23 ta' Frar, 320 Student-Haddiem ġdid, daħlu fl-Università ta' Malta u b'hekk saru jiffurmaw parti mill-Iskema Student-Haddiem introdotta f'pajjizna mill-Gvern Soċjalista b'hala waħda mill-akbar riformi li qatt saru fl-edukazzjoni.

Dawn l-istudenti huma mqassma fil-fakultajiet tal-Ligi, Medicina, Inġinerija u Arkitettura, Edukazzjoni u Management Studies. Bid-dhul ta' dawn l-istudenti-haddiema ġodda, in-numru tagħhom f'din l-iskema issa huwa ta' madwar 1,000 student.

Il-Ministru ta' l-Edukazzjoni, it-Tabib Philip Muscat, f'diskors li għamel lill-istudenti-haddiema ġodda, uriehom kif din l-iskema ta' Student-Haddiem qiegħda taħdem u tagħti ċans lill-istudenti kollha jieħdu sehem attiv fil-hajja tal-pajjiz.



“L-ewwel darba li student jidhol f'ambjent ġdid, ambjent misterjuż, huwa ma jkunx jaf l-istudenti ġodda li sejjer jiltaqa' magħhom. Meta jibda kors ġdid, “under-graduate” fl-Università ma jkunx jaf x'se jsib ma' wiċċu. L-istudent jiltaqa' ma' ‘lecturers’ ġodda u ma' suġġetti ġodda. L-ewwel xhur ikunu l-aktar diffiċli.

“Mhux kumbinazzjoni illi l-ewwel ġurnata tagħkom fl-Università hija t-23 ta' Frar 1981. Bhalma tafu l-Università qabel kienet tibia f'Ottubru. Illum aħna bis-sistema ġdida ta' Haddiem-Student, il-korsijiet jibdeu fi Frar peress li intom ridtu l-ewwel iġġibu r-rizultati kollha



meħtieġa biex tkunu studenti matrikulati u dan x'uhud minnkom ridtu tagħmluh f'darbtejn, aħna tajnikom żewġ ċansijiet biex tidhlu fil-kors tal-lum. Kieku dan il-kors beda qabel, dawk li ma kellhomx riżultati fil-grad meħtieġ ta' l-A levels ma humiex hawn. Aħna għad għandna s-sistema f'eżamijiet li barra li jkun hemm is-sessjoni ta' Gunju jew is-sessjoni tas-Sajf hemm ukoll is-sessjoni tal-Harifa. Peress illi r-riżultati jdumu ma johorġu, anke sa Jannar, aħna ridna nagħtu ċans lil kulhadd jidhol l-Università.

"Waqt li qabel il-korsijiet kienu jibdedw kull sentejn u anke tlieta, illum il-magġoranza tal-korsijiet jibdedw kull sena. Ohrajn jibdedw kull sentejn u anke fejn aħna konna m'dorrijin nibdewhom kull sentejn, aħna bdejni-hom kull sena. Il-korsijiet kollha din is-sena b'eċċezzjoni waħda tal-B.Pharm., li tibda fi ftit xhur oħra, aċċettaw Studenti-Haddiema kwalifikati. Fil-kors tal-Ligi, daħlu numru li huwa ftit 'il fuq minn "numerus clausus". Fejn sibna li kien hemm ftit iżjed studenti minn "numerus clausus", tajna ċ-ċans ukoll biex lill-istudenti kollha jidhlu f'dan il-kors. Fil-Mediċina bdejna l-kors kull sena u din is-sena wkoll tajna ċ-ċans illi jidhlu aktar. Fil-Fakultà tal-"Business Studies" daħhalna numru sabiħ ukoll, kwazi n-"numerus clausus" kollu. Fl-Inginerija, dik li hija "Civil Engineering", "Electrical" u "Mechanical Engineering" għat-tielet sena qegħdin indaħhlu n-numru kollu ta' Studenti-Haddiema. Fil-Fakultà ta' l-Edukazzjoni, minn "numerus clausus" ta' 80 daħhalna kwazi n-numru kollu ta' Haddiema-Studenti.

"Bdejna fit-23 ta' Frar biex nakkomodaw lil kulhadd. Min hu egoist, dawn l-affarijiet ma jsemmi-homx.

"Aħna ridna wkoll insibu job għal kull wieħed u waħda minnkom. B'eċċezzjoni tal-kors tal-Ligi, kulhadd għandu employer, kulhadd għandu min ihaddmu. Fil-Ligi nista' ngħid il-magġoranza l-kbira, kontra dak li gara sentejn ilu huma Haddiema-Studenti, jiġifieri fejn fil-kors tal-Ligi kellna ftit, kellna xi sitt sponsors sentjen ilu, din is-sena hemm 32 Haddiema-Studenti f'dan il-kors.

"Fil-kors tal-Mediċina l-istudenti huma kollha sponsorjati mill-Gvern. Daħlu 55 Haddiema-Studenti godda u dan ifisser li qbiżna n-"numerus clausus". L-istudenti li se jibdedw il-kors tal-mediċina rrid ngħidilhom li minkejja li fost il-fakultajiet kollha kienet l-Iskola Medika li għaddiet mill-akbar Kalvarju, illum hija waħda mill-aqwa skejjes tal-mediċina fl-Ewropa. Dawk li għandhom uliedhom f'din l-Iskola jafu li t-tagħlim huwa wieħed mill-ogħla li qatt kien hawn fl-Università ta' Malta.

"Għandna wkoll, 12-il Haddiem-Student li huma sponsorjati fil-kors tad-Dentistrija.

"Għandna wkoll il-Fakultà ta' l-Inginerija u Arkitettura Ċivili illi fiha għat-tielet sena, qabel kienu jibdedw kull sentejn, ser ikollna 31 student tal-B.E. & A., fil-kors tal-Periti għat-tielet sena wara xulxin. Fl-Inginerija Mekkanika għandna 23; u fl-Inginerija Elettrika għandna 19. Numru sabiħ li, minkejja kollox, aħna qegħdin indaħhlu l-istudenti kull sena, huwa kwazi daqs kemm kienu jidhlu kull sentejn qabel. Kull min kellu l-kwalifiki meħtieġa daħal l-Università. B'hekk aħna fqajna l-buż-żieqa ta' min kien jikkritikana u jgħid illi mhux ser indaħhlu studenti-haddiema jew ma tistax tidhol l-Uni-

versità għax ma kienx ikun possibbli li tidhol l-Università jekk ma ssibx min jisponsorjak. Il-Fakultà ta' l-Inginerija u Arkitettura hija waħda mis-setturi l-aktar importanti fis-settur pubbliku, parastatali u l-aktar il-privat.

"Barra minn dawn, il-Gvern sponsorja l-Haddiema-Studenti kollha fil-Fakultà ta' l-Edukazzjoni. Kien il-Gvern Laburista li hadem biex għall-ewwel darba l-kors tal-Għalliema jsir fl-Università. L-istudenti li hargu minn din il-fakultà digà jidhru li hadu edukazzjoni aħjar minn dawk ta' qabilhom għaliex barra li qegħdin gewwa Università f'ambjent imhallat ma' studenti oħrajn kellhom il-privelegġ li jkunu jafu għandhomx vokazzjoni. Dawn intbagtu jaħdmu fl-amministrazzjoni ta' l-iskejjel, libreriji u wkoll tagħlim fl-iskejjel tal-Gvern.

"Fakultà oħra bżonjuża għall-pajjiż, hija l-Fakultà tal-Management Studies. Importanti ngħidilkom li dawn il-korsijiet, qabel qatt ma kienu "degree level", kienu "diploma" biss. Illum, dawn il-korsijiet huma "degree level" u s-settur privat jahtaf lil dawn l-istudenti u għandu għax jirringrazzja lis-sistema Haddiem-Student li se tipprovdilu nies meħtieġa biex imexxu l-fabriki, l-industriji u l-lukandi.

"Kull haġa trid taħdem għaliha. Qabel l-istudenti kienu jidhlu l-Università mingħajr l-ebda għajnuna finanzjarja. Ried ikollok ġenituri li setgħu jaffordjaw li jagħtuk dak li titlobhom. Nafu kemm żdiedu l-prezzijiet tal-kotba, il-bżonn tal-flus biex tilbes u anke biex inti tirrikrea ruħek. Kien sagrificcju kbir għal hafna zghazagh u għal hafna ġenituri biex jidhlu u jibqgħu go l-Università għal hames snin mingħajr ma jaqilghu xi haġa.

"Aħna hsibna għalhekk sabiex iż-zghazagh mhux biss jistudjaw iżda wkoll jaħdmu matul il-kors tagħhom u jingħataw il-paga. Din issa gholiet u fl-ewwel sena tiehdu £M784, it-tieni sena £M984, it-tielet sena £M1,234, ir-raba' sena £M1,484 u l-hames sena £M1,788 lira flimkien ma' nofs il-bonus kull sena!

"Aħna qed nagħtukom il-privileġġ li tghixu l-hajja ta' studenti universitarji, taħdmu u taqilghu l-flus. Il-fatt li qed taqilghu l-flus jimmaturakom aktar, mhux għax qed taqilghu l-flus, (għax flus tistgħu taqilghuhom minn x'imkien) iżda għax qed taħdmu għalihom. Aħna nistgħu nagħtuhomkom, il-flus, talli ma tagħmlu xejn, imma jekk nagħtukom flus ta' xejn, inkunu qed nagħtukom l-isbah training għall-generazzjoni għażżiena.

"Meta bniedem jaħdem f'post relatat ma' dak li jistudja, tghinu jimmatura ruħu. Hemm dik li tissejjah motivazzjoni. Meta tkunu fuq il-post tax-xogħol se jkollkom l-opportunità illi dak li huwa teoretiku, dak li ssibu fit-textbook, dak illi tisma' l-lecturer jispejga, tarah isir realtà. Dan jista' jsir biss fil-hanut tax-xogħol, gewwa l-'clinic', fil-klassi ta' l-iskola, fl-ufficcju fejn isiru l-kontijiet, gol-bank; tara li tista' tapplika s-sugġetti li tistudja fl-Università.

"Din hija waħda mill-aktar kolonni importanti ta' l-iskema Student-Haddiem. Din l-esperjenza ta' xogħol tinsab f'kull kors: fil-mediċina, business studies, edukazzjoni, inginerija, ligi, dentistrija. Ha nagħtikom eżempju:

"Il-Fakultà ta' l-Inginerija Ċivili u Arkitettura waqt li tagħmel il-kors tagħha normali, hija nvoluta f'diversi

proġetti tal-Gvern. Bizżejjed insemmlikom l-Istadium Nazzjonali. Studenti-Haddiema wettqu xogħol fuq it-tinda ta' l-azzar ta' l-istadium u s-seating capacity. Sar xogħol ukoll fil-funderija u proġetti oħra. Studenti-Haddiema ta' l-Inginerija Mekkanika qed jaħdmu fuq ricerka dwar l-enerġija mix-xemx u r-riħ b'kollaborazzjoni ma' Università Awstrijaka. Dawn huma biss ftit eżempji biex nurikom kemm saru interessanti l-korsijiet fl-Università.

“Bl-iskema Haddiem-Student għalhekk l-istudju teoretiku sar aktar interessanti. Meta thabtu wiċċkom ma' haddiema oħra se tiksbu maturità għax se tibdew id-dinja tax-xogħol meta intom tidhlu l-Università.

“L-Iskema Haddiema-Studenti se tagħtikom ukoll garanzija ta' xogħol. M'ilux snin twal, xi sentejn ilu jew tlieta, meta f'din l-istess kamra staqsejt lill-istudenti universitarji ta' qabel x'kienu se jagħmlu bihom infus-hom meta jispicċaw il-kors. Ma kenux jafu fejn se jrin, avolja kienu waslu fl-aħħar sena tal-kors tagħhom. Hafna minnhom kellhom paniku għax riedu jaqilgħu l-flus. Intom mhux hekk. Intom illum stess, fil-bidu tal-kors tagħkom, tafu li għandkom xogħol assigurat. Anke jekk allahares qatt teħlu f'xi fażi tal-kors, xorta waħda jkollkom ix-xogħol. Ahna mhux ninkoraġġukom biex teħlu fl-eżamijiet, xejn minn dan. Allahares gejt u hawnhekk biex tagħmlu ftit granet ha tiegħu job. Dak mhux serjetà. L-ambizzjoni tagħkom, id-determinazzjoni tagħkom, għandha tirrispetta l-intelligenza tagħkom. Ikun sagralegġ, ikun dnuh li ma tispicċawx il-kors tagħkom. Però jekk minhabba xi disgrazzja, jew xi mard, ma tkomplux il-kors, għandkom il-job ukoll.

“M'hemmx haġa aktar umiljanti għal bniedem li jkollu 'degree', li jkun qatta' haġtu l-Università, li meta jispicċa l-kors ma jsib lil hadd min ihaddmu. Mhux se noqgħod insemmlikom minn xiex għaddejjin studenti oħrajn fl-Ewropa. Bizżejjed tharsu lejn l-Italja fejn gradwati iddisprati għax bla xogħol qed iduru kontra l-Istat biex ikissruh u jeqirduh. M'hawnx haġa iili tweg-ġgħek aktar milli wara li tkun għamilt dawk is-sagrificċji kollha biex tiegħu grad universitarju mbagħad tispicċa m'għandekx sigurtà fejn taħdem.

“Ahna fittixnikom il-jobs. Ta' din ma nippretendux li tghidulna grazzi, imma apprezzament iva. Izda min jipprova jinhabb magħkom, għaliex se tbatu naqra iktar, fakkruh minn xiex għaddeu l-istudenti ta' qabilkom. Illum intom sibtu kollox lest. Meta kont student jien ma sibna xejn minn dan. Ahna nippretendu ftit xogħol aktar minn għandkom għaliex għandkom aktar x'tirbħu.

“B'din l-iskema għandkom aktar vantaggi milli qatt kellhom studenti li daħlu qabilkom fl-Università. Ma jfissirx li ta' qabilkom kienu xalata. Jien niftakar li kienu jeħlu mill-eżamijiet ukoll u kien hemm min telaq f'nofs kors. Ta' qabilkom kellhom jistudjaw. Intom tridu tistudjaw aktar minnhom.

“Is-sistema ta' Student-Haddiem bil-fors trid tinhadem b'sitt xhur studju u sitt xhur xogħol matul is-sena. Għaliex?

“L-ewwelnett wiehed irid iqis l-interessi ta' min jisponsorjah li jrid isib bilanċ bejn dak li qiegħed fuq il-work phase u dak li qiegħed fuq l-study phase. L-istudenti-haddiema għandhom x'jirbħu wkoll b'din is-sistema. Huwa mportanti li tibdew tiffaċċjaw il-prob-

lemi tax-xogħol minn issa. Tridu taffrontaw problemi ta' studju u problemi ta' xogħol biex intom ma taqtgħux qalbkom u tegħlbu kull problema li tiltaqgħu magħha. Jiena bħalkom kont student. Ma kontx nistudja s-sena kollha. Il-ħajja hija bilanċ. L-istudent ma jstax jin-għalaq mal-ktieb is-sena kollha.

“Mohħ intelligenti jrid gisem b'saħħtu. Intom għandkom attivitajiet oħra għol-Campus ta' l-Università. Irid ikun hemm relazzjonijiet sbieħ bejn fakultà u oħra. Tridu torganizzaw attivitajiet sportivi, soċjali u rekre-attivi. Għandkom il-mezzi kollha miftuħin biex il-ħajja studenteska tkun waħda sabiħa, interessanti u tiddis-kutu l-problemi tagħkom mingħajr preġudizzju. Thallux li jinbet fostkom spirtu partigjan. Intom għandkom il-libertà ta' l-opinjoni, u għandkom il-libertà li tikkritikaw u tanalizzaw u ma thallu lil hadd jinqeda bikom sabieħ iġhawweg il-verità.

“Irrispettaw lil-lecturers tagħkom. Fl-Università saret żabra biex jibqgħu n-nies li jridu jgħinukom. Ma nittollerawx nies li jridu jfixklukom. Għalhekk għandu jkun hemm ir-relazzjonijiet tajba bejnietkom u l-istaff. Aħdmu id f'id biex ikollkom kors ta' livell oġhla minn ta' qabilkom kif jiena ċert li diġà għandkom preżentement.

“Huwa wkoll obbligu ta' l-Università li wara kull eżami waqt li tagħtikom ir-rizultat iridu jibgħatuh lill-employer tagħkom. L-employer qiegħed ihallas għalikom biex ikollu l-aħjar prodott. L-employer għandu jkun jaf kif se jjer l-istudent-haddiem tiegħu, biex iġhinu jimxi l-quddiem jekk ikun intelligenti hafna u jagħtih parir jekk l-istudent ma jmurx tajjeb f'xi suġġett. Ahna għalhekk irridu koordinazzjoni bejn l-istudent, l-Università u min ihaddem.

“F'kull Fakultà ta' l-Università intom għandkom studenti li jirrapprezentawkom. Konna ahna li għall-ewwel darba tajnikom id-dritt li tirrapprezentaw lilkom infuskom fil-Fakultajiet, fis-Senat u fil-Kunsill. Hadd qabel ma kien tahulkom dan id-dritt. Illum għandkom id-dritt li titkellmu għol-fakultà kif għandhom ukoll il-lecturers kif ukoll ir-rappreżentanti ta' min jisponsor-jakom. Din hija holqa oħra li ahna bnejna fl-Università. Qabel hadd ma kien jaf x'kien isir fl-Università. Kien għalhekk li giġna l-industrija għol-Università. Il-'Business Studies', 'Administration' u 'Accountancy' u l-Industrija għandhom ir-rappreżentanti ta' l-industriji. Il-Fakultà ta' l-Edukazzjoni tal-Medicina huma wkoll rap-preżentati mid-Direttur us-CGMO rispettivament.

“Ahna rridu li d-dinja ta' barra tkun taf x'inhu jsir fl-Università u l-Università tkun taf x'qiegħed isir fil-pajjiż. Hu għalhekk li l-kurrikulum huwa addattat ma' dik li għandha bżonn l-industrija, l-ekonomija ta' Malta.

“L-ewwel ġurnata tagħkom fl-Università ma tin-sewa qatt. Għamilt dan id-diskors għal gid tagħkom għax kont student qabilkom. Għidtilkom dan għax naf li għandkom vantaggi ferm akbar milli qatt kellhom l-istu-denti li daħlu fl-Università qabilkom. Iddefendu dawn id-drittijiet. Min ibagħbas f'dawn id-drittijiet itellifkom dak li rnexxielna niksbu għalikom sal-lum.

“L-Iskema Haddiem-Student qiegħda f'idejkom biex tagħtikom garanzija ta' maturità, sigurtà ta' xogħol u edukazzjoni terzjarja aħjar. L-Iskema Student-Haddiem-tiggarantixxi edukazzjoni tajba lil pajjiżna u tforni lil Malta b'dawk iż-żgħażaġh intelligenti li kapaci jmexxu.”

RIED JIRBAH BILFORS



Kienu ilhom bil-pika mill-bidu tas-sena — il-klassi ta' David u ta' Noel. David kien fis-Sitt Sena u hüh fi klassi iżgħar.

“Is-*Sir* tagħna aħjar minn tagħkom . . .”

“Tagħna *Miss!*” wiegħbu Noel.

“Għalhekk! Aħna aktar immorru nżuru posti-jiet . . .”

“Imma aħna għamilna *play* fil-Għid u intom ma għamiltux.”

“Dik *play* tghidilha?” qallu David b'lehen ta' tmaqdir.

“Mela x'inhì? Għalhekk ma ġejtux tarawha intom . . .”

U kienu jibqgħu sejrjn hekk kieku ma daħal missierhom u x'hin semagħhom sikkithom u qalilhom: “Intom se ddumu sejrjn biha dil-kantaliena, għiduli haġa?”

“Dad, għax David il-hin kollu jgħajjarni li huma aħjar minna . . .”

“Huma min huma?” staqsa missierhom.

“Tal-klassi tagħhom . . .”

“Ibda biex, dawk klassi akbar minnkom; u kieku stess, min ikun aħjar ma joqgħodx igħajjar lill-ieħor. U intom fiex intom aħjar David?” reġa' staqsa l-missier waqt li wrieh li xejn ma kien qed jiehu pjaċir b'dawk il-piki.

“Għax is-*Sir* tagħna aħjar mill-*Miss* tagħhom . . . u aħna aktar nitgħallmu.”

“Dan min qalhulek? U kieku kien veru, int m'għandekx tghajjar lil huk imma tipprova tghinu . . .”

“Mel'hu ma jgħajjarnix ukoll?”

“Hażin jagħmel. Hażin tagħmlu t-tnejn.”

Izda għalkemm fil-qalba ta' qalbhom kienu jafu li missierhom kellu raġun, dak li qalilhom minn widna daħal u mill-oħra hareġ.

Issa l-piki kienu xi haġa ta' kuljum. Qabel l-iskola,

meta ma tkunx xita, klikka tfal mill-klassi ta' David u oħra mill-klassi ta' Noel kienu joqgħdu jilagħbu kontra xulxin. U miskin min kien jitlef . . .

Mela darba, l-'għaref' ta' David gietu idea. Tal-klassi tiegħu kienu għadhom kemm lagħbu kontra ta' hüh u tilfu, allura fis-saħna li kien, qalilhom: “Nagħmlu loġħba oħra għada fil-*ground*. Tigu? Jew tibzghu?”

“Aħna nibzghu? Nibzghu minnkom?”

“Tilgħabuha mela?”

“Kollox sew. Għada s-Sibt immorru l-*ground*. Wara l-quddiesa.”

U l-għada, mingħajr ma tkellmu xejn, iż-żewġt aħwa harġu baxx baxx mid-dar u baqgħu sejrjn lejn il-*ground* li kien hemm f'tarf ir-rahal. Kienu l-ewwel nies li waslu. Wara ftit bdew ġejjin l-oħrajn: Joe, Ġorġ, Simon, Philip u Charlie tal-klassi ta' David; u Frankie, Charles, Jesmond, Robert u Tony ta' Noel. Barra minn-hom kien hemm xi tfal oħra kemm bniet kif ukoll subien li kienu marru biex jaraw u jheggu t-*team* tagħhom. Il-*captains* kienu David u Noel. Ghollew is-sold u l-partita bdiet. Kulhadd jigrì wara l-ballun u kulhadd ifajjar b'kemm għandu saħha.

Wara ftit skurjaw ta' Noel. Tridu taraw kemm għajjat u twerziq. David ma qatax qalbu. Qabad il-ballun, qabbizha lil xi tlieta u mbagħad fajjar xutt b'saħħtu li Tony il-*goalier* lanqas xammu. Wiehed b'wiehed. Imbagħad reġgħu skurjaw ta' David, u wara ftit, ieħor. Tlieta b'wiehed! Tgħidx kemm thabtu Noel u shaħu biex igibu d-*draw*. Fl-aħħar Jesmond tat-*team* ta' Noel irnexxielu jiskorja. Kienu issa tlieta bi tnejn.

Il-partita saħnet sewwa. It-tfal kollha — it-tnax li kienu — kollha bdew jigrù wara l-ballun b'kemm kien baqagħlhom saħha u bdew jixxuttjaw bl-addoċċ. Fl-aħħar Noel qabad il-ballun u telaq jigrì bih, qabez lil Joe u lil Ġorġ u mbagħad meta ġie David qabbizhulu minn fuq rasu u ta xutt li baqa' diehel. Tlieta bi tlieta!

“Ma jghoddx” qal David.

Il-Hsara tad-Drogi u x-Xorb

- Fuq studji serji li saru fid-dinja kollha, ġie stabbilit li **d-drogi** u **x-xorb** kellhom parti mportanti fil-maġġoranza ta' każi ta' suwiċidji jew delitti.
- Mhux anqas minn 40 fil-mija ta' l-aċċidenti fatali fit-toroq, ikunu dovuti għad-drogi jew ix-xorb. **Ix-xorb ukoll jista' jittqies bħala droga u jnissel hsara fil-ġisem u fil-moħħ.**
- Fuq kollox, meta nafu li l-vjo-lenza qegħda dejjem tikber fid-dinja, żgur li kulhadd jaqbel li

huwa essenzjali li x-xorb u d-drogi għandhom jiġu kkontrollati bil-mezzi kollha possibbli, b'mod li jitnaqqsu minn fostna dawn il-vizzji koroh li ma jgħibux għajr mard u diżastru għal dawk l-imsejtna li jkunu nħakmu minnhom.

- **Huwa d-dover ta' kull individwu li b'ebda mod ma jgħin f'xi traf-fikar jew uzu ħażin tad-drogi u għandu jkun hemm koperazzjoni shiha mal-Pulizija dwar kull każ li jsir magħruf.**

"Ma jghoddx għaliex?" staqsew l-oħrajn kollha f'daqqa.

"Għax Noel ibbuttani qabel skorja."

"Mhux veru!" ipprotesta Noel bil-qawwa, "Tlieta bi tlieta qegħdin."

"Le . . . tlieta bi tnejn . . . dan ma jghoddx."

"Draw qegħdin . . ." qalu l-oħrajn.

"Ma ncedux" zied David, "jew tlieta bi tnejn jew ma nkomplux."

"Mela qed tibzghu?" staqsa Noel.

"Qed tibzghu intom?"

"Intom qed tibzghu għax ma tridux tkomplu" tmasha Noel.

"Insomma! Jew tlieta bi tnejn jew ma nkomplux."

"Iss! Tkomplux" qallu Noel, "l-aqwa li ma rbaħ-tulniex . . ."

"Mela x'għamilna? Tlieta bi tnejn . . ."

U komplew jillitikaw u l-partita sfrattat. David u shabu bdew iġajtu "*We are the winners!*" U l-oħrajn irrispondewhom "*We are the champions!*" Wara dan, iż-żewġ naħat infexxew iġajru lil xulxin. F'hin minnhom Noel qal xi haġa lil David u dan mar u fajarra daqqa ta' ponn fuq imnieħru u fargu. Noel beda jibki u David x'ħin ra d-demm niezle beza'.

Dak il-ħin stess, is-surmast ta' l-iskola li kien ħareġ passigġata bil-kelb inzerta għadda minn ħdejn il-*ground* u x'ħin sema' dak l-istorbju resaq ħalli jara x'gara. Malli t-tfal rawh tgħidx kemm beżghu.

"Bravi għalikom! Bravu għalik sur David! Ma kontx naf li inti daqshekk galantom . . . Fraġt lil ħuk." U kif qal hekk sejjah lil Noel, ħareġ maktur mill-but, mesahlu d-demm u għollielu rasu 'l fuq. Meta d-demm waqaf qalilhom b'lehen iebes: "Intom it-tfal li qegħdin hawn, nhar it-Tnejn ibqgħu ġejjin fl-*office*." Issa morru lejn id-dar.

It-Tnejn fil-ghodu t-tfal marru l-*office* kif kien qalilhom jagħmlu s-surmast, u wara li hadilhom isimhom bagħathom biex jingħaqdu mal-klassijiet tagħhom. Kif kienu miġburin fil-biħa, is-surmast qal:

"Hawn xi whud fostkom li għadhom ma jafux x'jiġifieri logħob; illi l-logħob qieghed biex nieħdu gost u għal xejn iżjed. Hawn xi tfal li jridu jirbħu bil-fors u nistħi ngħid li joqogħdu jgħajru lill-oħrajn u anki jiġġieldu. Wieħed, saħansitra wasal biex wegġa' u faraġ lil ħuh." Wiċċ David sar lewn il-peprina u dak il-ħin xtaq l-art tibilghu. "Jiena" kompli s-surmast, "għidtilkom

kemm-il darba li l-logħob qieghed biex nieħdu saħħitna u nirrikrejaw ruhna. Fil-logħob xi hadd irid jirbaħ u xi hadd jitlef. Milli jidher hawn xi whud li ma jridux jitgħallmu. Mela se jkollu ngħallimhom bil-fors. It-tfal li se nsemmi mhux se nħallimhom jilagħbu, la mal-klassi tagħhom u wisq inqas ma' l-iskola, sakemm ngħid jien, sakemm jidhirli li tgħallmu jgħibu ruhhom waqt il-logħob. It-tfal huma dawn: "David . . ."

Is-surmast semmiehom wieħed wieħed. Ma ħafirha lil hadd. Kien kastig aħrax għax hafna mit-tfal kienu fit-*team* ta' l-iskola li kien se jilgħab għat-tazza.


Għal David kien disappunt doppju wara l-kastig aħrax li kien tah missieru s-Sibt, meta sar jaf x'kien għamel lil ħuh. U kien jisthoqqlu.

L-M.M.U. toffrilek

PRODOTTI GENWINI

Hu ħsieb li l-familja tiegħek

tieħu l-aħjar



HALIB FRISK


MILK SHAKES

JOGURT

KREMA FRISKA

*Dejjem itlob prodotti
ta' l-M.M.U.*

IBŻA' GHALL-ILMA



QATT THALLI VIT IQATTAR




FEJN TISTA' UŻA DEJJEM L-ILMA TAL-BIR

B'DOĊĊA TAHLI INQAS ILMA MILLI TIMLA BANJU SHIH



TUŻAX IL-'FLUSHING' AKTAR MILLI MEHTIEĠ

ŻOMM IL-BJAR NODFA BIEŻ L-ILMA JKUN NADIF



IRRAPORTA MILL-EWWEL HSARAT FIL-KANEN TA' L-ILMA


QATT ISSAQOI SIĠAR BL-ILMA TAL-VIT



META TAHSEL KAROZZA UŻA L-BARMIL MHUX 'PIPE' MAL-VIT

TAHSILX IDEJK TAHT VIT MIFTUH

TISTA' TUŻA BARMIL ILMA TAL-HASIL FLOK 'FLUSHINGS'



NAQQAS L-AMMONT TA' ILMA FIL-'FLUSHING'

L-ILMA TAL-BIR AHJAR MINN TAL-VIT GHAT-TISQIJA U L-HASIL

TAHLIX



L-IKEL

Hafna huma dawk li xi darba jew oħra kienu ghamlu hilitom biex jir-qaqu. Proponimenti dejjem isiru. Jibdew biex jimxu fuq dieta; imma wara ftit jiem jaqtgħu qalbhom u jerggħu għal li kienu. Dan il-fatt jigr ta' spiss għaliex huwa ferm diffiċli li wiehed ikollu aptit xi haġa x'jiekol u ma jehodhiex.

Min irid inaqqas il-piż, jew inkella jzomm kif inhu, għandu jiftakar dan; il-moderazzjoni u l-bilanċ huma hafna iżjed importanti minn dieta nfisha. Jekk tipprowa tnaqqas mill-piż jew le, ftakar li dan li ġej huwa ta' hteiga biex tistimula d-digestjoni, u biex ittejjeb saħħtek:

Aqsam l-ikel ta' matul il-ġurnata fi tlett darbiet u tippruvax xi dieti strambi. Għandek dejjem tiftakar li għandek tnaqqas kemm jista' jkun l-użu tax-xahmijiet. Hemm x'juri li livell għoli ta' kolesterol fid-demm jikkostitwixxi riskju serju għas-saħħa; u dan il-livell ta' kolesterol jista' jitbaxxa billi jsiru xi tibdiliet fid-drawwiet tagħna ta' l-ikel.

Nehhi x-xaham minn mal-laħam qabel ma ssajru. Uża żejt vegetali bħal 'corn oil' u oħrajn simili. Naqqas kemm jista' jkun l-użu tal-butir u hu minflok il-margarina. Fuq kollox tiekolx porzjonijiet kbar. Naqqas ftit ftit mill-ikel li tkun soltu tiehu u b'hekk ma tkunx qed tgħabbi iżzejjed l-istonku u tidra tiekol kemm meħtieġ mingħajr tbatija.

Jekk taqta l-ikel f'daqqa huwa ferm hażin, għaliex mohħok ikun hsiebu fl-ikel il-ġurnata kollha b'detriment kbir għal saħħtek. Izda, jekk tnaqqas bil-mod il-mod, anqas biss tinduna.

Wiehed mill-affarijiet li għandek taqta huwa z-zokkor; haġa li żgur kulhadd jista' jgħaddi mingħajru. Idra u għamel użu minn ikel li, barra li ma jhaxxnekx, ikun ta' gid għal saħħtek. Tajjeb hafna li wiehed jiekol il-frott u xi hxejjex bil-qoxra b'koħóx. Ikel raffinat idarri l-imsaren ikunu għażzenin B'konsegwenza ta' konstipazzjoni li din iggib magħha nuqqas ta' heġġa u tbatija oħra jekk mhux mard. Haġa hażina ferm

min għandu din il-problema tal-konstipazzjoni hija li jidra jiehu l-pilloli u jsir jiddependi minnhom.

Trid tidra wkoll tnaqqas il-melħ. Użah biss fit-tisjir. U biex tagħti aktar toġhma lill-ikel idra uża hxejjex aromatiċi.

Il-kafe u t-te fil-moderazzjoni huma tajbin, imma wisq kaffeina tista' tqabdek nervi u anki l-effett tagħha fuq il-gilda mhux tajjeb. Tista' tidra tuża te ta' hxejjex oħra bħal ngħidu aħna tal-kamumilla.

L-inbid huwa tajjeb għas-saħħa

speċjalment wara l-ikel għad-digestjoni. Ixrob bil-għaqal.

Fl-aħħar, ta' min ighid, li meta tkun qed tiekol għandek tagħmel minn kollox biex l-ikel, minbarra li tkun nutrittiva, tkun ukoll pjaċevoli. Hafna nies tarahom jieklu bil-hatfa qisu xi hadd qed jigr warajhom u se jisirqilhom li jkollhom quddiemhom. Dan naturalment huwa hażin ferm. Bħal f'kull haġa oħra, l-ikel għandu jiehu ż-żmien tiegħu. Esperimenta f'xi riċetti godda u tejjeb il-palat bi hxejjex aromatiċi u hwawar esotiċi.

L-ILBIES TAT-TIEĠ

X'se jilbsu l-ġenituri ta' l-għarajjes għac-ċerimonja tat-tieġ?

L-aħjar haġa hi li l-għazla ta' l-ilbies titħalla kompletament f'idejhom, u mhux f'idejn il-familjari taz-zewġ nahat. L-ommijiet bejniethom għandhom jiddeciedu ta' liema kulur ser jagħmlu l-libsa biex jevitaw li dak in-nhar ikunu lebsin l-istess kulur. Imbagħad jiddeciedu fuq il-qata' li għandha tkun skond il-gosti tagħhom personali. Mara, meta tkun waslet f'ċerta età, aktarx li tkun taf x'jixirqilha aktar milli jista' jgħidilha haddiehor.

Naturalment kulhadd jiehu gost jiehu xi parir dwar il-mudell u l-kulur. Imbagħad, naturalment, hemm xi regoli li jridu jigu mharsa. Dawn huma: li għandu jintlibes il-kappell għal tieġ fil-ghodu. Għal-tieġ ta' fil-għaxija m'hemm għalfejn tintlibes libsa twila, għax din hi kwistjoni ta' gosti. Fil-għaxija l-omm tista' tilbes fuq rasha xi haġa zghira bħal montatura tarrix jew tal-fjuri, li ma tkunx prominenti hafna, u li tkun tagħmel parti mill-istil li jigi mogħti lix-xagħar u li tkun taqbel mal-libsa. Il-kulur tal-libsa generalment jigi magħżul fost dawk li huma l-aktar moda u naturalment li jixirqu l-aktar.

Importanti ferm huma l-aċcessorji. Dawn għandhom ikunu jaqblu sew mal-libsa. Generalment il-kappell, iż-żarbun u l-'handbag' iridu jkun ta' l-istess kulur.

Fil-ghodu għandhom jintlibsu l-ingwanti, dejjem preferibbilment tal-gilda.

Biex wiehed jirnexxilu kollox u kif tixtieq qalbu għandu jahseb minn qabel u fuq kollox ikun ċert minn dak li jrid minn kmieni.

Hawnhekk semmejna biss xi affarijiet dwar l-ilbies ta' l-ommijiet ta' l-għarajjes għax il-missirijiet ma jkollhomx minndawn il-problemi. Dawn però għandhom jilbsu l-istess bħal dawk tax-xhieda, tal-'bestman' u ta' l-'ushers'. Generalment fil-ghodu tintlibes il-'morning suit' griza jew inkella gakketta griza u qalziet irrigat irqiq. Naturalment skond il-libsa għandu jkun il-kulur tat-tomna, flimkien ma' l-ingwanti u ngravata grizi *carl*. Fil-għaxija tintlibes id-'dinner jacket' jew inkella t-'tails'.

TISJIR

HUT BIZ-ZALZA AIOLI

Għal 6 persuni

Ikollok bżonn

Tliet hutiet bħall-kaħli, sargi, jew anki lampuki, maqsumin min-nofs u mingħajr xewk, biex hekk ikollok 6 fletti; dada tal-brodu tač-čanga; butir.

Bħala kontorn: 1 kg patata mdaqqsa; ftit tursin imqatta' rqiq; u melħ.

Għaz-zalza aioli: Bejn 10 u 12-il sinna tewm imqaxrin; žewg isfra tal-bajd; mgharfa u nofs meraq tal-lumi; kwart ta' litru jew ftit inqas žejt (preferibilmnt taž-žebbuğa); bżar u melħ.

Metodu

Qaxxar il-patata, poġġiha go borma bl-ilma kiesaħ, itfa' ftit melħ u ħalliha ssir sew imma mingħajr ma tit-farrak. Sadanittant poġġi l-fletti tal-hut go dixx tal-forn, holl id-dada f'daqqsxejn mishun u ferrxu fuq il-hut; ara li dan ma jkunx iġhatti l-hut għal kollox. Għatti d-dixx b'folja ta' l-aluminju, u aħmi go forn shun, mingħajr ma thalli l-meraq jibda jagħli. Biex tkun žgura li l-hut ikun ħa nar bižżejjed, meta l-meraq jibda jbaqbaq, baxxi l-forn u ħalli l-hut għal 5 minuti oħra jsiru. Meta jkunu lesti, saffi l-patata, poġġiha go dixx li tkun isservi fih, ifrex il-hut fuqha, u žejjen bit-tursin imqatta'. Servi mill-ewwel maz-zalza aioli li ssir hekk: ishaq it-tewm go meris, žid l-isfra tal-bajd, nofs kuččarina melħ, ftit bżar iswed midhun dak il-hin, u ibda žid iż-žejt bil-mod il-mod, u ibda hawwad

b'mgharfa ta' l-injam, l-istess bħal meta tagħmel il-majonež. Meta tara li z-zalza qed tagħqad wisq, ibda itfa' ftit meraq tal-lumi. Meta tara li din hija lesta, duqha u jekk jidhirlek žid ftit meraq tal-lumi; u jekk hemm bżonn bżar u melħ.

Keep a Tissue handy

Mantis For Him Sheen For Her

Extra soft, strong, smooth and absorbent tissues for the whole family

mantis or sheen have one handy!

MADE IN MALTA BY KARTA CONVERTERS LTD.

LEATHER SHOES BY Quality Shoes

When in Malta, you are invited to visit our factory and see for yourself the wide selection of highest quality leather shoes — all at very reasonable prices.

Quality Shoes Ltd.
U.B. 33 San Gwann Industrial Estate,
San Gwann.
Tel. 44641, 491292.

Quality Shoes
U.B. 33 San Gwann Industrial Estate San Gwann. Tel: 44641, 491292 Shopping Hours 9 a.m. - 3 p.m.

IL-QRATI



Hekk kif tela' l-Gvern Soċjalista f'Ġunju ta' l-1971 mill-ewwel ha l-inkarigu li kif wiegħed qabel l-elezzjoni jressaq dawk l-emendi kollha neċessarji sabiex iħaffef il-proċedura fil-Qrati ta' dawn il-Gzejjer.

L-ewwel emenda tressqet fl-1971 u din fl-ewwel parti tagħha ziedet is-somma ta' flus li biha kienet tiġi determinata jekk il-kawża tinstemax fil-Qorti t'isfel jew ta' fuq. It-tieni parti ziedet ukoll is-somma li fuqha tista' tagħmel impediment ta' safar u neħhiet il-prigunerija għad-dejn. It-tielet parti iddeterminat li biex ikollok l-għajnuna ta' l-avukat tal-fqar irid ikollok propjetà ta' mhux aktar minn £M500 u dħul ta' mhux aktar minn £M500 (qabel kemm għall-propjetà u kemm għad-dħul, is-somma kienet £M25). Gie deċiż ukoll li dan is-servizz ta' avukati ta' l-elenku hu servizz soċjali u dmir ta' l-Istat li jipprovdih.

Emenda oħra mressqa fl-1974 kienet tgħid li xhud li ma jhaddanx ir-religjon Kattolika Rumana għandu jahlef bil-mod li hu jidhirlu li hu l-akbar rabta għall-kuxjenza tiegħu. Fl-1975 tressqet emenda li neħhiet il-Qrati superjuri u l-Qrati t'isfel bhala żewġ Qrati differenti.

L-emenda għaqdet dawn iż-żewġ Qrati taħt il-“Qrati ta' Malta” biex b'hekk inholqot flessibilità

bejn l-ufficjali u x-xogħol seta' jimxi aħjar. Din l-emenda ipprovdiet ukoll li mpediment fuq safar ma jistax jibqa' pendenti u li għalih trid issir kawża fi żmien għaxart ijiem.

Fl-1975 tressqet emenda oħra li biha tneħhiet l-immunità minn fuq l-Isqfijiet u l-President barra meta dan ta' l-aħħar ikun fuq xogħol ufficjali. Fl-1976 fejn kienet tissemma l-Kuruna jew Maestà Tagħha tbiddel kollox għal Repubblica jew President tar-Repubblika.

Fl-1977 tressqet emenda mportanti li biha l-ebda avukat Membru Parlamentari ma jista' jieħu kawża li tkun kontra l-Gvern. Din saret biex ma jsirx kapital politiku minn kawzi fil-Qrati.

L-emenda li tressqet fl-1978 aċċettat il-prinċipju tat-tape recorders fil-Qorti flimkien max-shorthand. Minn din is-sena t-tape recorders dahlu għal kollox fil-Qorti u s-seduti bdew jiġu rekordjati. Din l-emenda ta' l-1978 abbolit dawk l-espressjonijiet insolenti u offensivi u l-Qorti tista' jew taqtagħhom mid-dokument jew tneħhi d-dokument kollu mir-rekord tal-proċess.

Fl-1979 tressqet emenda li ċitazzjoni trid bilfors tkun maħlufa u pprovdiet ukoll li biex

tithaffef il-proċedura l-Qorti tista', biex ix-xhieda ma jtilgħux għal xejn, tagħti 'in camera' dawk l-ordnijiet li jidhrilha xierqa. Ir-Registatur imbagħad jinforma lill-avukati u l-partijiet bl-ordni tal-Qorti. Din l-emenda pprovdiet ukoll li l-kopji li jkunu meħtieġa jiġu pprezentati mill-partijiet stess minflok isiru mill-Qrati, in-notifika tista' ssir bil-posta u mhux bilfors mill-marixxal u li l-atti li jiġu pprezentati fil-Qorti jkunu numerati.

Fl-1980 tressqu żewġ emendi mportanti. L-ewwel waħda stabbiliet li insulti jistgħu ma jintlaqgħux mir-Registatur tal-Qorti, li fil-Qrati t'isfel ikun biżżejjed li x-xhieda titniżżel fil-qosor u li meta jkun hemm żball f'xi att tat-twelid, żwieġ jew mewt, il-kawża ssir b'xejn. It-tieni emenda kienet tgħid li ċerti mandati t'urgenza fejn il-firma ta' l-Imħallef jew Maġistrat ma tkunx tista' tinkiseb minnufih u li d-dewmien jista' jkun ta' preġudizzju, ikun biżżejjed li jiġu ffirmati mir-Registatur personalment.

F'dak li jirrigwarda t-thaffif ta' proċeduri fil-Kriminal, wiehed ma jistax ma jsemmix liġi li għaddiet mill-Parlament fid-9 ta' April 1980 li kienet tgħid prinċipalment sabiex tizzied il-kompetenza tal-Maġistrati. Issa sabiex tgħaddi guri l-piena trid taqbez l-4 snin, fejn qabel kienet sentejn.

L-istess liġi hasbet ukoll sabiex tithaffef il-proċedura fil-Kriminal kif hasbu wkoll diversi emendi oħra li saru tul dawn l-aħħar 9 snin. Hekk wiehed ma jdumx jistenna ħafna l-guri.

Fil-bidu ta' din is-sena l-Gvern Malti ppropona għall-konsiderazzjoni tal-Parlament tibdil fis-sistema ġudizzjarja tal-Qrati Maltin.

Ir-riforma ewlenija hija t-twaqqif ta' Kummissjoni magħmula minn nies ta' esperjenza fid-diversi oqsma tal-ħajja biex iżzomm taħt għajnejha l-amministrazzjoni tal-ġustizzja. Dan bl-ebda mod ma jfisser li l-Imħallfin u l-Maġistrati se jkunu mxekkla fil-qadi ta' dmirijietom, u x'għandhom jiddeċiedu f'kawża.

Din il-Kummissjoni tressaq ir-rapport tagħha quddiem il-Parlament almenu darba fis-sena. Madankollu l-Kummissjoni għandha l-jedd ukoll li kull meta tħoss il-ħtieġa tirrakkomanda xi tibdil anki fil-liġijiet biex l-affarijiet ikunu jistgħu jimxu aħjar.

Xogħol iehor ta' din il-Kummissjoni huwa li tistharreġ ilmenti li jsirulha dwar il-qagħda fil-Qrati u fil-professjoni legali, kif ukoll ilmenti mressqa quddiemha miċ-ċittadini dwar xi mġieba ħażina ta' avukati u prokuraturi legali fl-eżerċizzju tal-professjoni tagħhom.

Riforma oħra mressqa mill-Gvern Laburista tolgot id-diferimenti tal-kawzi. B'din il-liġi d-diferimenti jsiru biss għax ikun essenzjali li kawza tiġi diferita.

Il-bqija tar-riformi jittrattaw l-aktar fuq is-setgħat tal-Qrati fuq il-hidma tal-Gvern. Hafna kwistjonijiet bħal dawn kienu jiġu regolati minn prinċipji tad-dritt kostituzzjonali u amministrattivi Ingliz'sa fejn l-ebda liġi Maltija ma tipprovdix xorta oħra. Għaldaqstant biex jimtela dan il-vojt u l-pożizzjoni legali tiġi iċċarata l-Gvern, skond il-Kostituzzjoni, ippropona din il-liġi dwar ir-Riformi fil-Qrati għall-konsiderazzjoni tal-Parlament li huwa l-ogħla istituzzjoni fil-pajjiż. Hekk il-Qrati jkollhom il-liġi li jridu jimxu fuqha u bi dritt li l-aħħar kelma għandha tkun tar-rappreżentanti tal-poplu.

Il-Parlament fuq rakkomandazzjonijiet li jsirulu mill-“Kummissjoni Hidma fil-Qrati” ikun jista' jikkonsidra riformi oħra għal sistema aktar effiċjenti fil-Qrati Maltin.

For all your banking requirements

Purchase and Sale of Travellers Cheques (We sell Sterling, U.S.\$, D.M. and Swiss Francs Travellers Cheques) ● Purchase and Sale of Foreign Currency Bank Notes ● Current Accounts ● Savings Accounts ● Fixed Deposits ● Loans ● Overdrafts ● Investment Services ● Safe Custody ● Transfer of Funds to any part of the world in any currency (By Mail, Cable or Telex) ● Eurocheque Card Service ● External Malta Pounds Accounts ● Foreign Currency Accounts ● Documentary Credits (Sight and Acceptance) ● Handling of Import and Export Documents ● Discounting of Commercial Paper ● Intelligence Reports and Trade Enquiries ● Bankers Orders, etc.

Lombard Bank (Malta) Limited

Lombard House, Republic Street, Valletta.
Tel: 620631/2, 620443. Telex: MW 379.

Lombard Bank (Malta) Limited is a member of the National Westminster Bank Group whose Capital and Reserves exceed £1,800,000,000 Sterling.



Jitkellew l-Avukat

Dawn huma twegjibiet għal każi ġenerali u għalhekk f'kull każ partikulari wieħed għandu jieħu parir legali.

Jiena noqgħod f'dar li kienet mogħtija b'ċens għal mitt sena. Iċ-ċens għalaq ħames snin ilu, u jiena qiegħed fid-dar, issa, b'kera. Jien xtaqt nixtri d-dar li minnha anki jien għandi sehem, imma s-sidien l-oħrajn ma jistgħux jaslu fi ftehim. Jien xi drittijiet għandi?

La ċ-ċens għalaq ħames snin ilu, u inti ġa qiegħed fid-dar bħala kerrej, ma tistax tipprofitta ruhek mill-Att 23 tal-1979 biex iċ-ċens isir perpetwu. Min-naħa l-oħra, bħala kerrej, għandek id-dritt titlob li l-ispejjeż straordinarji li hemm bżonn, isiru mis-sidien l-oħra u minnek stess bħala sid. Però tinsieħ li b'hekk sid il-kera jkun jista' jgħollilekil-kera, iżda mhux aktar mid-doppju.

Min jikrilek kamra bħala store, jista' iğħollilek kemm irid?

Le. Fil-bidu, billi store jew maħžen, hu fond kummerċjali, jista' jitlob kemm irid. Però ma jistax imbagħad iğħolli mingħajr ma jġib il-Bord tal-Kera. Fil-każ ta' store jew hanut, il-Bord jista' jew iğħolli, jew iħalli l-kera kif ikun. Ibaxxi l-kera ma jistax; fil-waqt li fil-każ ta' djar ta' abitazzjoni, l-Bord jista' anki jbaxxi l-kera.

Jiena kont iżzewwiġt ma' raġel armel, imdahħal fiz-zmien. Frit granet qabel it-tieġ, dan ir-raġel għamilli donazzjoni ta' dar b'kuntratt. Issa żewġi miet bla testament. Meta ġejna biex naqsmu l-wirt, jiena u uliedi tal-ewwel żwieġ, dawn qaluli li d-dar li missierhom kien tani b'donazzjoni trid tghodd akkont ta' sehem. Dan veru?

Iva, jekk fil-kuntratt ta' donazzjoni żewġek ma eżentax mill-obbligu tal-kollazzjoni. Qabel xejn, mur għand in-nutar u staqsih jekk hemmx imniżżla din l-eżenzjoni, jekk mhix imniżżla, allura ulied żewġek għandhom favur tagħhom l-artikolu 867 tal-Kodiċi Ċivili li iġhid li min, fost ir-raġel u l-mara, jibqa' ħaj wara l-ieħor, meta jiġi biex jaqşam ma' werrieta oħra, għandu jgħodd akkont ta' sehemhu dak kollu li jkun kiseb minn għand il-mejjet, imqar b'donazzjoni qabel iż-żwieġ.

Jiena kont issellift somma ta' flus, minn għand ħabib, għaliex qiegħed nibni. Għamilna ftehim bi skrittura privata fejn jien ippromettejt li inreġġa' lura din is-somma 'meta nista' ". Issa għaddew kważi ħames snin, u għadni m'inix f'pożizzjoni li nħallas. Imma dak li silifni il-flus bghatli ittra uffċjali fejn heddidni li jekk ma nħallasx fi żmien ħmistax-il gurnata jieħu passi kontra tiegħi bil-Qorti. Jista jagħmel dan, meta jien obligat li nerga' nagħtih flusu 'meta nkun nista' "?

Iva, jekk ma thallasx, il-kreditur għandu d-dritt kollu li jfittxek bil-Qorti, speċjalment billi s-self ilu li sar kważi ħames snin, kif kitbtli inti stess. L-artikolu 2261(f) iġhid li l-azzjoni biex jintalab il-ħlas ta' self ta' flus tispiċċa bi-eġħluq ta' ħames snin, meta s-self ma jkunx sar b'att pubbliku. Veru li f'każ bħal dan, id-debitur jista' jingħata l-gurament. Imma mbagħad hemm anki artikolu ieħor favur dak li għandu jieħu minn għandek — l-artikolu 1121. Dan l-artikolu iġhid li meta debitur u kreditur jiftehmu li d-debitur iħallas 'meta jkun jista' ', il-ħlas irid isir fi żmien sentejn jekk is-somma trid tingħata mingħajr imgħax. Jekk fl-iskrittura privata kontu ftehmte li inti trid thallas l-imgħax, allura l-ħlas irid isir fi żmien sitt snin mid-data tal-iskrittura privata.

Fit-testment tal-ġenituri tiegħi, issa mejtin it-tnejn, hemm kliem 'legatarju', 'prelegatarju' u 'werriet'. X'differenza tghaddi bejn dawn it-tliet kelmiet? Min imissu xi haġa b'testment mhux dejjem werriet?

Le. Tant hu hekk, li meta f'testment jiġu mħolljin xi legati, il-werrieta huma obligati li jagħtu dawn il-legati. Per eżempju jekk testatur iħalli, b'titolu ta' legat, xi somma flus lil xi persuna jew lil xi istitut ta' benefiċenza u jinnomina werrieta lil uliedu, dawn l-ulied, bħala werrieta, huma obligati jqassmu l-legati, qabel ma jaqsmu l-wirt; anzi obligati wkoll li jhallsu d-dejn tat-testatur, jekk ikun hemm. Għalhekk il-werrieta jistgħu jaċċettaw jew jirrinunzjaw għall-wirt. Il-werriet, meta jaċċetta l-wirt, jidhol għal kollox — għall-ġid u għad-deni. Kwantu għad-differenza bejn 'legatarju' u 'prelegatarju' ftakar li meta testatur iħalli xi legat lil xi hadd mill-werrieta, dan il-werriet, billi qabel jieħu l-wirt irid jieħu l-legat li hallielu t-testatur, jissejjah 'prelegatarju' u l-legat tiegħu jis-sejjah 'prelegat'.

Carpets cost a lot of money




are YOU caring for them properly?

CONTACT  **FORESTALS LTD.**
THE CARPET CLEANERS
 Telephone 32180

DREAMPAEDIC HEALTH MATTRESS



DREAMLAND FOLDING CHAIR



DREAMLAND DREAMLAND GARDEN FURNITURE UPHOLSTERY




DREAMLAND

BEDDING CO. LTD.

**FACTORY:-
ST. LAWRENCE STREET,
B'KARA, MALTA.
TEL: 40345**

**SHOWROOM:-
397, FLEUR DE LYS RD.,
B'KARA, MALTA
TEL: 40345**



Użu tajjeb mis-servizzi tal-Mid-Med Bank jagħmel il-ħajja iżjed faċli

Meta tagħraf tuża tajjeb is-servizzi li joffrilek il-Mid-Med Bank il-ħajja ssir iżjed faċli.

Meta tiftaħ kont kurrenti li permezz tiegħu tkun tista' tħallas biċ-ċekk, issib li qed isserrah rasek li flusek jinsabu fis-sod, filwaqt li tevita ħafna giri u taħbit.

Issib ukoll li mhux diffiċli li tagħmel arrangamenti biex tissellef flus għal htigijiet li jistgħu jinqalgħu.

Bħalma hemm ħafna servizzi utli għal kulmin għandu jew qed jippjana li jkollu xi negozju.

Fuq kollox, il-Managers tal-Mid-Med Bank huma mħarrġin biex jgħinuk b'pariri li tkun tinhtieg.

Mid-Med Bank

Uffiċċju Prinċipali: 233 Triq ir-Repubblika, Valletta.
Tel: 62528T. 38 Fergħa f'Malta u Ghawdex.



Mid-Med Bank
il-bank tiegħek